

Molla Nəsrəddin



ملا نسرالدین

Hazırladı: Cavid Ağa

اغآ دی واج: یدالرضاح

ملا نصر الدین

№2 Qiyməti 12 qəpik.

МОЛЛА НАСРЕДДИНЪ

Цена 12 к. № 2

Zubalovun camaat teatri

Народный домъ Зубалова



- A bəy, bu gün burada müsəlman teatri var, biz də gedək.
- Бекъ! Идемъ въ театръ.
- A kişi, sən Allah, əl çək, yaraşarını bizə müsəlman teatrına getmək.
- Э, не интересно: сегодня мусульманский спектакль.

Litoq. S.Bixova



ƏDƏBİYYAT

Kim nə deyər bizdə olan qeyrətə?!
Qeyrətimiz bəlli bütün millətə...

Biz qoca qafqazlı igid ərlərik,
Cümlə hünərməndlərlik, nərlik,
İş görəcək yerdə söz əzbərlərik.
Aşiqik ancaq quru, boş söhbətə,
Kim nə deyər bizdə olan qeyrətə?!

Çırmanırıq keçməyə çay gəlməmiş,
Başlayırıq qızmağa yay gəlməmiş,
Söz verərik indi, bir ay gəlməmiş.
Asta qaçıb dürtünərək xəlvətə,
Kim nə deyər bizdə olan qeyrətə?!

Cümlə cahan yatsa da, biz yatmarıq,
Qeyrəti-milliyəmizi atmarıq,
Əhlimizi başqalara satmarıq
Bir quruşa, bir pula, ya bir çetə.
Kim nə deyər bizdə olan qeyrətə?!

Bizdə görünməz nə fəsadü nifaq,
İşləmədə bir-birimizdən qoçaq,
Bax, budur islamı gətirdik qabaq.
Böyləcə xidmət olunur millətə,
Kim nə deyər bizdə olan qeyrətə?!

Bir işə min himmətimiz var bizim,
Bax, neçə cəmiyyətimiz var bizim,
Bunda gözəl niyyətimiz var bizim.

Ay bərəkəllah bu gözəl niyyəte,
Kim nə deyər bizdə olan qeyrətə?!

Hansı məkatib ki, onu açmadıq?
Hansı sənaye ki, para saçmadıq?
Verdiyimiz sözdən uzaq qaçmadıq!
İşlərimiz mindi bütün surətə,
Kim nə deyər bizdə olan qeyrətə?!

Bax, neçə darülcəzə, dari-elm,
Bir neçə məktəb, neçə asari-elm,
Bizlərik, əlbəttə, xiridari-elm!
Çatmışıq ondandı belə hörmətə,
Kim nə deyər bizdə olan qeyrətə?!

Bizdə nə fəhlə tapılar, nə gəda,
Bizdə nə sail və nə bir binəva.
Bəxtəvər övladımıza, mərhəbə!
Baş aparıb hər biri bir sənətə,
Kim nə deyər bizdə olan qeyrətə?!

Etməmiş ifa atalıq mehrini,
Çəkmişik övladımızın fikrini,
Ömrümüz olsa görərik bəhrini.
Onda ki, onlar uyacaq sirqətə,
Həpsi də məşğul olacaq işrətə.
Fəxr edirik biz də bütün millətə,
Kim nə deyər bizdə olan qeyrətə?!

Ay bərəkəllah bu gözəl niyyəte!

Ağlar Güləyan



ELAN

Bu ilin əvvəlindən meydana-intişara qoyulan «Məhərrəmlik» adındakı jurnalımıza abunə qəbul olunur. Jurnalımızın məsləki avam müsəlmanları məscidə cəm edib pullarını əllərindən almaqdır. Jurnalımızda ərş, kürsü, gav, mahi, bərülələm və qeyri mövhumi yerlərdən və işlərdən məlumat verəcəyik. Böyük şəhərlərdə xüsusi müxbirimiz var. Mühərrirlərimiz İran və Qafqazın müqtədir mərsiyəxanlarındandır. Məhərrəm ayının onunacan müştəri olanlara iki yüz səhifədən ibarət bir dua kitabı məccani göndəriləcəkdir.

Sahibi-İmtiyaz və nəşiri: Fəxrülvaizin.

Baş mühərrir: Çakər Naxçıvani.

Adres: Naxçıvan, Məscidi-came.

ƏRƏB HÜRUFATI

Osmanlı ədiblərindən Cəlal Nuri əfəndi «Yeni türk» qəzetəsi ilə nəşr etdiyi məqalədə ərəb hürufatı əvəzinə latın hürufatının işlənməsini təklif və tövsiyə edir, («Həqiqət», nömrə 3).

Molla Nəsrəddin

Nuri əfəndi oxşayır bir təbibə ki, əlində dava şişəsi durub xəstənin başının üstündə və deyir:

– İç bu dərmanı, yoxsa öləcəksən.

Nuri əfəndi kimi indiyədək bir neçələri müsəlman maarifinin can verdiyini görüb istəyiblər latın hürufatı ilə xəstənin bədənində dirilik mayəsi daxil edərlər. Amma qəza öz bildiyini edir və əcəl tamam olanda dəxi heç müalicə nəticə bağışlamır.

NİŞANLI BİR QIZ

Müslim gecədə nişanlı bir qız
Bir hüznü ələm içində yalqız.
Yatmaz, uyumaz o qəmli düxtər,
Zanularını qucub mükəddər,
Barmaqda nişan üzüklə işte
Oynar, edər ah ol firistə,
Fəryadla qəmli-qəmli ağlar,
Hər naləsi kainatı dağlar.

Nişanlı qız ağlaya-ağlaya deyir ki, «ey mənim qara bəxtim, nə olardı ki, mən olaydım Firəngistan şəhərlərinin birində, atamın adı olaydı Fridrix, anamın adı olaydı Avqustina, mənim adım olaydı Mariya. Nə olardı ki, dünyanı işıqlandıran günün üzünə hərdənəbir baxmış olaydım və atam-anam məni qoca kişiye vermək istəyəndə bir söz danışmağa ixtiyarım olaydı. Ey mənim qa-

ra bəxtim, nə olardı ki, milyonlarca yazılan kitablardan ikicəciyin oxumuş olaydım və biləydim ki, dünyaya nədən ötrü gəlmişik. Ey mənim qara bəxtim, doğrudur, firəng qızı olsa idim, öləndən sora yerim cəhənnəmin dib bucağı olacaq idi, amma çifayda ki, indi də öləndən sora cənnətə gedib görəcəyəm ki, elə hayana istəyirəm gedəm, hayanda istəyirəm oturam, hər yan və hər tərəf doludur keçəl-küçəl məşədi və kərbəlayılar ilə, bitli hacılar ilə və çirkli və tərli çadralı arvadlar ilə.

Ey mənim qara bəxtim!»

Lağlağı

ELAN

Hər cürə xəlvət kəbinlər, siğələr edirəm, hətta xəlvət işlərin üstü açılan zaman imanımı satıb yalandan «siğə oxumuşam» deyirəm. Məsələn bizim dəndansazın əhvalatı kimi, çox ucuz qiymətə, yarmarka vaxtı, yeni oruculuqda və məhərrəmdə siğeyi-zahiri, siğeyi-batini, qeyri vaxt isə 3 manat bir cüt corab, 5 manat bir kəllə qəndə.

Adres: Şişə, Müəvini-qazi

NƏZM

Molla, bilmirəm sənə	Niyyətin xalis eylə
Nome yazım, yazmayım.	Qəsd edəndə hər işə,
Alım bilmirəm ələ	Təziyə saxla ona
Xamə. Yazım, yazmayım.	Kamə. Yazım, yazmayım.

Gəldi mahi-məhərrəm,	Təkyə və məscidlərin
Cümlə şiə xasü am	Alındı illik tozu.
Düşübdülər bu fikrə,	Silsiləcünbanları
Səğir, kəbir tamam	Sərəncam edir özü.
Saxlıyalar matəmin	Dost-düşmən ayrılır
Padşahi-təşnəkam.	Belə məqamda düzü.
Əksəri zakaz verib	Xəlvətcə yetirdilər
Camə. Yazım, yazmayım.	Naçalnikə bu sözü.
	Kim vurdu bu rəxnəni
Dəmirçi dükanları	Dinə. Yazım, yazmayım?
Təzədən düşüb işə.	
Ancaq zəncir qayıрмаq	Naçalnik çağdırıb
Onlara olub peşə,	Bir neçə alimnəma,
Bu sözümdən dəxi sən	«Hökm edirəm mən sizə,
Düşmə fikrə, təşvişə.	Bir kəs etməsin xəta.



Tapşırın siz hamıya,
Təziyə edin bərpa.
Yarmanın bir kəs başın
Hər kimsə qulaq asa,
Yetə, əlbəttə, hökmüm».
Amə. Yazım, yazmayım.

Cavabında mollalar
Deyiblər naçalnikə:
Yoxdu bizdə o qüdrət
Bu əmri bitirməyə
Camaat amadədir
Bu yolda can verməyə.
Gərək Bakı bənzəyə
Şamə. Yazım, yazmayım.

Bu mətləbdə mötəbər
Doğru rəvayət budur.
Hakimin xidmətinə
Neçə kəs edib hüzur,
Deyiblər gər eyləsə,
Bu hökm sizdən südur,
Köhnə yumurta hamı
Xəlcədə baqi durur.
Bildirdən hər kəs yığib
Camə. Yazım, yazmayım.

Hərçayı

SÖHBƏT (Zakaspidə)

– Hacı, yetim uşaqların mənfəətinə siz də bir şey verin!

Hacı (cavab verir): – Qadan alım, maya qajni qod tiri rubli arabatay, adin urubel molla, adin urubel mərsi-yəxan, adin urubel şkol. Bolşe şaltay-baltay yox, arabatay...

TƏSƏLLİ

Aşqabadda uzunsaqqal bir möhtərəm ağa uşağı ölən analara təsəlli verib deyirmiş ki, bu zamanənin uşaqlarının qalmağından isə ölməkləri çox məsləhətdir.

Kəramətə qurban, kəramətə!

Bir mətləbi kəşf edən
İki-üç alim olub,
Din, millət fikri edən,
İmanı salim olub.
Eşitgilən bu sözü,
Ələ əmmamə alıb,
Deyib vəşəriətə,
Qəlblərə od salıb,
Bu da bu cür yetişib
Kamə. Yazım, yazmayım.

Səlah adıyla durub,
Ortaya salıb fəsad.
Bəlkə edə onlara
Xəlcə yaxşı etiqad.
Şeytənət peşə edib,
Adın qoyub ictihad.
Aləmə fitnə salıb
Alimi-paketiqaq,
Ta sala məxluqi bir
Damə. Yazım, yazmayım.

BƏDƏTTƏHRİR:

Eşşəkqulaq, qabanbaş,
Heç görmüsən yeriye daş?!

ELAN

Hamı mömin qardaşlara məlum edirik ki, Şişədə bir şəbeh fabrikanı bina etmişik. Orada cürbəcür şəbeh olmaq üçün çox gözəl və qəşəng uşaqlar hazırlanıbdır. Və bu fabrikada uşaqlardan savayı əmmaməli və papaqlı kişilər də vardır. Bunlar Haris, Şümr, xüsusən Əzrəqi-Şami şəbihi olmaqda çox mahir və təcrübəli adamlardır və hər bir şəhərdə və kənddə nə cür şəbihe lazım olsa, fabrikaya xəbər versinlər ki, tezlik ilə göndərək və neçə gün bundan qabaq bir nəfər əmmaməlini də Aşqabada göndərdik ki, orada Əzrəqi-Şami şəbihi olub cibışdanı doldursun. Haydı qardaşlar, din əldən getdi. Baxmayın bir para ləməzhəb adamların sözlərinə. Bizim dinimizin rəvnəqi, şövkəti, qüvvəti şəbihi gətirmək və ağköynək olmaqlardır. Bunlar olmasa qətiyyən din əldən gedər. Bunlar olmasa, yəqinən ki, sair millətlər bizdən qorxmazlar. Bunlar olmasa əlbəttə ki, tərəqqi etməyib cəmi millətlərdən geri qalırıq.

Əzraq

XEYİR-BƏRƏKƏT

Evimiz yıxıldı, millət əldən getdi, müsəlman-cılıq lap batdı. A kişi, müsəlmanlıqdan bir nişanə qalmışdı, o da əlimizdən çıxır:

Bakı qradonaçalniki belə buyurur ki, məhər-rəm ayında dəstələr küçələrdə gəzməsinlər. Küçə-bəküçə «şah Hüseyn», «vay Hüseyn» deyə-deyə gəzməsinlər. Belə də müsibət olar? Allah bu oxucuların evini yıxsın, elə oturub-durub yazdılar, çığırdılar ki, şəriətdə küçələri gəzmək yoxdu. Allah evini zi yıxsın, ay belə millətpərəstlər. Bunlara qalsa, lap islam milləti əldən çıxacaq. Qoyun, qoyun balaca uşaqları uşqollaya, oxuyub, hər şeyi öyrənib deyəcəklər: nəinki küçəbəküçə dəstələr gəzməsinlər, bəlkə ağzım-dilim qurusun, deyəcəklər baş çapmaq da şəriətdə yoxdur. Pəs, bundan görünür ki, ata-babalarımız axmaq olublar və Allah onlara rəhmət eləsin, elə xeyir-bərəkət onlardan getdi.

Dərdmənd

KEÇƏN İL

1909-cu il çox qərribə il imiş, vəqəən bu ilin müddətində böyük-böyük işlər baş verib.

Qoy mən bir-bir sayım, sən də qulağını as:

1) Şuşada və Aşqabadda boğaz ağrısı uşaqlara çox əziyyət eləyib və seydilərimizin duasının bərəkətindən hədsiz balaca uşaqlar quş olub qanadlanıb cənnətə pərvaz ediblər.

2) Keçən ilin ərzində çox adam vəfat edib, Al-

lah hamısına rəhmət eləsin, ələlxüsus Tiflis və Aşqabad və qeyri yerlərdə cəmiyyəti-xeyriyyə üzvlərinin üzvlük borclarına da Allah rəhmət eləsin.

3) Keçən il Xivə şəhərindən Səmərqəndə «Təke» qardaşları dörd milyon dua gətirib möminlərə satıblar və genə Səmərqənddə iranlıların mədrəsəsinin nizamnaməsi itib və biçərə müəllim bil-mir ki, neçə şagird qəbul eləsin. Və yenə haman Səmərqənddə müsəlmin qiraətxanasının qapısı gündə on yeddi saat bağlı qalır.

4) Keçən il Zaqatal okruqunun hər kəndində iki şeyx və otuz sufi peyda olub, Cəbrail şəhərində otuz qumarxana təsis olunub və Əliabad kəndində bir müsəlman məktəbi bağlanıb və mahal qazilərinin himmətlərilə okruqun beş yerində cəmiyyəti-xeyriyyə, üç yerində misyoner şöbəsi və 317 yerdə üsuli-ətiq məktəbi bina olundu.

5) Keçən il məktəb şagirdlərinə çox böyük ianə verilib. Məsələn, ianə verib yardım edən zati-şəriflərin adları:

Vladıqafqazda.....	Məşədi Qoca,
Aşqabadda.....	Ömər Xoca,
Dərbənddə.....	Hacı Baba və cəmi qırmızısaqqallar,
Bakıda	eks-agent Mirzə Zeynal və atstavnoy učitəl,
İçəri şəhərdə.....	Tyomni ryad,
Genə Aşqabadda.....	Hüseyn Zal, Tuliye, Molla Fırıldaq və kompaniya.

Mərvdə..... Qraf Palinin dostu bir çinovnik,

Petrovskidə möhtərəm dərbəndli ağanın nuri-didəsi Keçəl Miri.

6) Keçən il hökumət divanxanasında ancaq 54354 nəfər adam yalandan and içib və keçən il əksər ovqat tətill olduğundan Qafqaz məşələrində ancaq altı yüz nəfər student çıxmışdır.

7) Qafqazın hər tərəfindən bu vaxta kimi 3792 qız köçüb, bunların hər birisi təzə ərinin evinə atası evlərində təhsil etdikləri elmlərə dair çox qiymətli kitabçalar, risalələr, romanlar və jurnallar apardılar. Məsələn, bu cümlədən olaraq: 75982 ədəd tumanbağı, 11326 ədəd çarıqbağı, 12072 ədəd möhürqabı.

Keçən yanvarın ibtidasından bu vaxta kimi möhtərəm dəlillərimizin mübarək ülgüclərindən əvvəl-axır 389972 keçəl əmələ gəlib.

8) Keçən il müsəlman maarifi nəhayət tərəqqi eləyib və Daşkənddə təzə çap olunmuş 765 səhi-fədən ibarət «Dastani-Əbu Müslim sahibqiran» kitabı on iki min cildədən artıq bir ayın müddətində bir-cə Səmərqənddə və bir-cə də Daşkənddə satılıb. And olsun, bax, şimalda köhnə mərsiyəxanın keçən il Məkkədən gələndən sora sındırdığı tövbəsinə ki, yazılanlarda xilaf yoxdur.

Amma keçən il hədsiz yetimxanalar və şəfə-xanalar açılıb, bu da müsəlmançılığın bərəkətidir.

«Dəli»

MƏTBUAT

«Həqiqət»: Təbrik – «Fəxamətli müdir əfəndi həzrətləri» (böyük yazı ilə).

Molla Nəsrəddin:

Heyif ki, «şövkətli» sözü yada düşməmiş!..

«Səda»: Osmanlılar öz işlərini çox gözəl bilir, bizim «müdaxiləmizə ehtiyacları yoxdur».

Məhəmmədəmin Əfəndizadə

Molla Nəsrəddin:

Hə, yaxşı buyurur, onların dərddi bizəmi qaldı?

Genə: «Bu xüsusda xamərani-bəhsü məqal olmaqdan xali qalmayacaqam».

Molla Nəsrəddin:

Qalma, əzizim, qalma! Bizim mətbuat meydanı Bakı-nın Quba meydanından da genişdir.

İstər – «Xamərani-bəhsü məqal» ol, istərsən – «Əsbi-rəvani-fikri-zələl»* ol.

Genə: «Hədisi-şərifdəki, cəyühənnas əttiqu fiddin il-lah» cümləsinə etibar edib ittifaq ediniz.

Molla Nəsrəddin:

Pəh, zalım oğlu, nə yaxşı ərəbcə bilir. Məşallah, məşallah.

«Vəqt»: «Qazan uyezdi zemstvası rusların ümumi oxumalarına qərar vermiş və müsəlmanlar üçün də plan tər-tibini upravaya tapşırılmış».

Molla Nəsrəddin:

Qazan kimi yüzdə doxsanı müsəlman olan bir şəhər-dəki darülfünun və gimnaziyalara indiyə qədər bir-cə mü-səlman balası da qoymayan Qazan şeyxləri hardadırlar ki, kafir ruslar özbaşlarına müsəlman balalarını oxutmaq istə-yirlər?

İKİ TELEQRAF

Bu gün idarəmizə iki əhəmiyyətli teleqraf gəlib: biri Tehrandan, biri də Təbrizdən. Tehrandan gələn teleqraf xə-bər verir ki, Tehrandan qərar qoyulub bir ilə qədər millət və-killəri bir-birilə partiyabazlıq eləsinlər və ikinci ildə millət işlərinə baxsınlar.

Təbrizdən də xəbər verirlər ki, Nazimüddövlənin gə-dası gözüne eynək vurandan sora yollar əmin-amanlıqdır və maarif tərəqqidir.

Müdir və baş mühərrir: Cəlil Məmmədquluzadə

* «Zələl»in nöqtəsini müəttibimiz səhvən üstə qoyduğundan «zələl» olub.



Mirzəağa Yusifxanov (ağlaya-ağlaya): Bu nainsaf oxucuların və dövlətlilərin biri də
bu Qurban bayramında məscidlərə gəlmədi, vay, dədəm vay...

Mirza-aqa (сотрудник газеты): Зачем не идут мечеть в день
Курбань-байрама эти безсовестные интеллигенты и богачи: прости насъ – грешныхъ, – о Аллахъ!

ملا نصر الدين

№3 Qiyməti 12 qəpik.


МОЛЛА НАСРЕДДИНЪ

Цена 12 к. № 3



Litoq. S.Bixova

- Ana, neçə gündür acımdan ölürem, mənə çörək.
- Мама, я не еть несколько дней, умираю оть голоду.
- Bala, atan on gündü başını yarıb, naxoş olub, işə gedə bilmir. Ağlama, bir az sakit ol, bəlkə gedəm qonşudan bir tikə çörək alam.
- Дитя мое, отец твой ранил себя на «шахсей-вахсей» и лежит больной; потерпи, Аллахъ поможетъ.



ƏDƏBİYYAT

Amandır bəhsi kəs, Molla, amandır biqərar olma!
Amandır cəylə bəs, Molla, amandır xarü zar olma!

Amandır eyləmə hiddət gəlib qeyzə edib şiddət,
Müsləmana edib nifrət, aman, tənqidi-kar olma!

Amandır, binəva Molla, qaranlıqdır hava, Molla,
Cəhəndə yox vəfa, Molla, aman, qeybətşüar olma!

Nə cəvhar, nə ərəzdir bu, vücudunda mərəzdir bu,
Məgər sonda qorəzdir bu? Aman, biixtiyar olma!

Amandır eyləmə bidad, ucaldıb nəleyi-fəryad,
Əhəli dardını tedad edib də dilfekar olma!

Bizə nə atəşə yandın, səməndəvar odlandın,
Bəhai, kafer adlandın. Qəmə dərdə düçar olma!

Diləndə söhbəti-məktəb edirsən vird ruzü şəb,
Nədir məqsəd, nədir mətləb əyan et, şəmsar olma!

Büründün şeyx əbasına, girib molla libasına,
Səxudun xəlq arasına, kənar ol, bərqərar olma!

Çəkli, dürtülmə ortaya, satəşmə şeyxə, mollaya,
Verilməz pul bu kalaya, aman, qeybətşüar olma,

Kəsilməş səbrü aramın, dolubdur zəhr ilə camın,
Yatıbdır qövmi-yamyamın, ayılmaz, intizar olma!

Dəmə bu əbdi mollaya ki, dursunlar tamaşaya,
Bəlonla övci-əlaya uçurlar, didədar olma!

Olar, danə rücuun var, sənin əslin fəruun var,
Sücadun var, rükuun var, şəriətdən kənar olma!

Nədir xud əhli-Yevropa edirsən vəsfi-sər ta pa,
Nə oldu həzrəti-papa, buyur, bətibar olma!

Dəmə kim, xamdır millət, danış, biz də edək diqqət,
Nədir qəlbindəki niyyət! Di söylə, lal, kar olma.

Əbəsdür nəqli-hüriyyət, duyubdur fikrini ümmət,
Gərək təhsil edə övrət? Ona ümmidvar olma!

A birəhmi-cəfəgüstər, deyibdir hansı peyğəmbər
Ki, getsin məktəbə düxtər? Belə binəngü ar olma!

Bax İncilə və Tövrata, əhadisə, rəvayata,
Nədir hüriyyət övrətə? Amandır, qərqi-nar olma!

Ağarmış saqqalın, başın, keçibdir yetmiş yaşın,
Qınıldı yarı yoldaşın, dayarına, paydar olma!

Keçər bir gün giribanın əlinə əhli-imanın,
Qalar cismnin, gedər canın, amandır, biməzar olma!

Düşərsən desti-cəlladə, yetişməz kimsə imdada,
Gedərsən yoxluğa, bədə, ənis-i-murü mar olma!

Əsit vəzim, əsit pəndim, sənə zəhr olmasın qəndim,
Əsədim mən də əyləndim, əsit sən də, fərar olma!

Amandır, eyləmə xidmət, verilməz xidmətə qiymət,
Götür, mollaya bax ibrət. Nihan ol, aşkar olma!

İnanma qövmi-günməmə, bu əhli-Kufəvü Şamə,
Düşərsən axırı dəmə, amandır, qəmküsar olma!

Budur dörd il tamam oldu, sənə kim, söylə, ram oldu?
Əsit, xətm-i-kalam oldu, piyan olma, xumar olma!

Məşədi Sijimqulu



DÜŞMƏNLƏR

Bizim oxumuşların bəzisi aşura günü düşür başyaranların qabağına və ağlaya-ağlaya dəstələr ilə bərabər dolanır. Bunlar iki qisimdirlər:

1) Bir qismi mömin çinovniklər və yarımçıq qoca «intelligent»lərdirlər ki, ölümün yaxınlaşmağını görüb, istəyirlər bəlkə asan vəchlə bir qədər savab qazansınlar. Bu qisim «intelligent»lərimiz, filcümlə, yaxşı adamlardır. Amma heyf ki, bir az axmaqdırlar.

2) Bir qismi də batində dinsiz, amma zahirdə özlərini camaatın nəzərində dindar qələmə verən oxumuşlarımızdır. Bunların çoxu qəzetə yazanlarımızdır. Amma içlərində tək-tək həkimlər və vəkillər də görürük. Bəzi də heç bir sənətin sahibi olmayıb, camaat arasında və camaat içində bəzi məmuriyyətlərə intixab olunmaq axtaran şəxslərdir və çünki bunların hamısı bir növ camaata möhtacdırlar, bu səbəbdən hər bir bicliyi qəbul eləyirlər ki, avama xoş gəlsinlər və bu yol ilə camaatı öz tərəflərinə çəkib nüfuz qazansınlar. Bunlar da yaxşı adamlardır, amma şarlatandırlar.

Söz yox, ağlamaq lazımdır.

Hər kəsdə vətən və millət məhəbbəti olsa, aşura günü çıxar bir uca yerə və müsəlman aləminə tamaşa eləyib, tez yenib gedər evinə və ikiəlli başına vura-vura deyər:

– «Ax, biçərə qardaşlar, ax uzunqulaqlar»...

Amma Allahın heyvanlarının oyunbazlıqlarına etina etməmək və nadan kərbəlayi və məşədilərin vəhşiliklərinə hələ bir növ gedib şərik olmaq haramzadalıqdır!

«Molla Nəsrəddin»in borcu keçəl qardaşları xəbərdar etməkdir ki, düşmənlərini tanınsınlar.

Eşidən eşidər, eşitməyənin canı cəhənnəmə!

Molla Nəsrəddin

OLMAZ

Vallah, olmaz, billah olmaz, olmaz, olmaz!

Mən ha deyirdim olmaz, – deyirdilər – xeyr, olar. Mən deyirdim – müsəlmançılıqda teatr olmaz – deyirdilər olar. İndi di gəl gör:

«Nicat»ın teatr dəstəsi Hacı İmaməli məscidində üç gecə şəbih gətirib.

Yaşasın «müsəlman» teatri.

Yaşasın müsəlman rejissoru halvaçı Qılı Beçə.

«Dəli»

MƏTBUAT

«Bəyanül-həqq» qəzetəsi yazır: «Qorodskoy teatr arendasına doqovor proyekt... teatrın remontu üçün vəşalkadan gələn doxoddan fond təşkil etmədi...»

Molla Nəsrəddin

Bax, nə deyim: «Təsfiyəyi-lisan» boylə olmalı ki, üç sətirdə bir türk sözü olmasın.

«Tərcüman»ın gözü aydın!

«Vəqt»: Bukləmə uyezdində müəzzin H. müəllim barəsində hökumətə danos verib məktəbi polisəyə təfüş etdirdi.

Molla Nəsrəddin

Biçərə müəllimlər iki cəhənnəm atəşi arasında qalmışlar.

«Tənin», nömrə 469.

«Əslində bir-birinin öz qardaşı olan insanların yekdigərindən ayıran, bir-birindən sovudan, zülm və cəhəllət hökm sürdüüyü qədim əsrlərdə meydana çıxan bir para xəyalpərəst cahillərin fənnə, ağıla, hikmətə zidd olmağı icad elədikləri idealların, amali-fikriyyənin ictisafıdır. Halbuki indiki mədəniyyət əsri elm və fənn, ağıl və hikmət, müşahidə və maddiyyat dövrüdür.

İndi hər millət elm və mərifət təhsil etdikcə bir-birlərinə məhəbbət edir, bir-birlərinə yaxınlaşır.

İndi mədəni bir millətin borcu yalnız yaşamaq və torpaq davası etmək deyil, bəlkə beynəlmiləl ağıl və fikir davası edib, insanların dərd və kədərlərini mümkün mərtəbə azaltmaqdır...»

Molla Nəsrəddin

Əgər bu sözlər doğru olsa, dünyada ən birinci mədəni millət özümüzü hesab edib fəxr edirik. Çünki heç bir millət alimi insanların qəmlərini göz yaşı ilə azaltmaqda və başqalarından qan aldınıb sağaltmaqda bizim möhtərəm alim mərsiyəxanlarımızın ayaqlarının tozu da ola bilməz.

LƏNƏT

Doğrusu xəcalət çəkirəm:

Bu gün müxbirimiz «Rəhmsiz» yazır ki, Qazan şəhərində bir nəfər müsəlman övrəti İzzətulina xanım Qurban bayramının günü teatr məclisi düzəldib və özü çıxıb teatr səhnəsində oynayıb.

Ax, ax! Bu da müsəlman arvadlarının oxumuşu.

Hələ deyirlər ki, «qızlarınızı dərsə qoyun».

Qoyana lənət!

Tiflisdə



Müəllim: Dadaş, ordan bir simöən kitabı ver. Məktəb uşaqlarına təlim verəcəyəm.

İrəvanda İslamiyyə məktəbində



- Qulluqçu saxlamasaq da olar. Hər şeydə çəmət lazımdır.
- Можно обойтись и без сторожа.

QARABAĞLILARDAN RAZILIQ

Molla dayı, istəyirəm Gəncədə olan qarabağlılardan və ələlxusus peyğəmbərin qız nəvəsi o balaca qarabağlıdan sizin jurnalınız vasitəsilə hamıdan əvəz olub (elə bu barədə hamı vəkillik veriblər) bir razılıq yazam.

Söz orasındadır ki, neçə il bundan qabaq bizim məhərrəm dəstgahımız çox rəvnəqsiz idi. Məhərrəm olanda görürdün ki, gecələr bir neçə adam bir yerə yığılıb bir az şaxsey deyib, gedib bir az da məsciddə ağlayıb, dağlardılar. Aşura günü də olanda hər küçə on nəfər adamı bir yerə yığa bilməzdi ki, baş yarib, ağköynək olsun. Amma indi... İndi bu başlarına döndüyüm qarabağlı qardaşlarımız işə qarışandan bəri məhərrəmlik büsatımız gündü-gündən tərəqqi etməkdədir. Bircə gəlib Zərrabi küçəsinə çıxaydın, bircə görəydin qardaşlarımız nə büsatlar cəm etmiş idilər. Gecələr neçə yüz şaxsey deyənlərimiz, zəncir vuranlarımız, şəbih çıxardanlarımız, nə bilim nələrimiz var idi. Tasua günü bir günə şəbih bəzəyib küçələri gəzdilər ki, görənlərin ağızlarının suyu axırdı. Aşura gününün dəstgahı bir başqa idi. Bayaq ağköynək olmaq üçün on adam tapılmırdı, indi qarabağlı qardaşlarımızın bərəkətindən bircə Zərrabi küçəsində yüzə kimi başyaran var idi. Hələ zəncirvuran, ələmdar, kəcavə, Qasim otağı, bunların hamısı dursun kənarda. Bundan əlavə bir Haris şəbihi bəzəmişdilər ki, sifəti lap it sifəti kimi idi (çünki onlar öləndən sora it sifətinə düşürlər). Zülcinah barəsində heç bir deyəsi söz yoxdur. Keçən il Zülcinah çox möcüzələr göstərdi. O cümlədən, biri də bu oldu ki, doğmayan bir övrəti doğuzdurdu (hərçənd Seyid Fəqir ağa da iddia eləyir ki, onun doğmağı mənim duamın bərəkətindəndir, amma yalan deyir, bu möcüzəni bu Zülcinaha yazmaq olar). İndi gəl gör bu il nə büsatlar oldu. Zülcinahın altından beş yüzə kimi övrət keçdi. Balaca qarabağlı atın başını tutmuşdu, uşağı da quyruğunu. Və hər övrətdən bircə manat alırdılar. Müxtəsər, qarabağlı qardaşlarımızı Allah biz gəncəliyə çox görməsin, hərgah bir neçə il də bu sayaq getsələr, onda tərəqqi edib, lap on səkkizinci göyə çıxarıq. Allah onlardan razı olsun.

Hamıdan əvəz

İdarədən:

And olsun yeri-göyü yox yerdən yaradan Allaha ki, bu qarabağlılar olmasa, məhərrəmlik günləri biz müsəlmanlar xarici millətlər içində utanıb yerə girərik. Məsələn, bu il Tiflisdə Qarabağ dəstəsinin tamaşasına az qalmışdılar Firəngistandan əkkaslar gəlib tamaşa edələr. Xülasə, məhərrəm barəsində biz Qafqaz müsəlmanları nə qədər ki, canımız sağdır, gərək təşəkkür edək, əvvəl iranlı qardaşlardan və saniyə qarabağlılardan. Allah öz birliyi xatirinə, ildə on gün mömin və 355 gün mərdüməzar müsəlman qardaşların nəzirini dərəcəyi-qəbula yetirsin

TƏZƏ TELEQRAF

Tehran: Ətəbatı-aliyədən ələl-əcəl beş molla xızrsifət məclisi-millinin imdadına yetişdilər.

FELYETON.

QƏBİRDƏN MƏKTUB

Mən hələ buraya köçməmiş, yəni şəhərdə ikən yoldaşlarımla neçə dəfələr Cümə məscidi məktəbində yığışıb, məktəbin tərəqqisi xüsusunda müzakirələr edirdik. Məktəbi daha artıq rəvnəqləndirmək, böyütmək istəyirdik.

Hərçənd indiki məhəllə yoldaşım Qazi Məhəmməd əfəndi çox vaxt müzakirəmizi pozub ortaya belə bir müzakirə atırdı:

Gecə yatanda paxlava yeməkmi xeyirlidir, yoxsa camış qaymağını?

Qazinin bu sualını həll üçün yoldaşlarım ikiyə bölünürdü: kimi paxlavanın sinəgirlərə, dizlərə qüvvət verdiyini, kimi qaymağın qocaları cavanlandırdığını iddia edirdi.

Bununla belə genə arabir məktəb fikrini eləyirdik. Az-çox iş görürdük.

Ol vaxt ondan artıq da iş görmək də olmazdı. Hamı ilə bərabər mən də deyirdim ki, millətimiz üçün çox şey istəmək hələ tezdir, camaat avamdır, görmədikləri şeylər ilə bunları ürkütmək ağıl deyil.

Hər şey yavaş-yavaş olar – deyirdim.

Şəhərdən qəbristan məhəlləsinə, bu sakit aləmə köçməyin yaxınlaşdığını duydum. Fikir etdim ki, sağlığında millətə layiqli bir xidmət edə bilmədim, etməyi bacarmadım. İndi o biri aləmə köçürəm, yaxşısı budur ki, evlərimin cümlə əşyasını, yerlərimi millətimin maarif işlərinə vəsiyyəət edəm. Gələcəkdə millətimin gözü açılar. vəqflərim ilə çox mənfəətli işlər görər – dedim.

Ağlım yerində olduğu halda yanıma dörd-beş mötəbər adam çağırıdım, onları şahid tutub hər şeyimi millətin maarif işlərinə vəqf etdim.

Bir az zaman sora, indiki aləmə köçdüm. Çox çəkmədi, ruhuma paltar hökmündə olan bədənimi qurdlar. əqrəblər yedilər. Mən, yəni ruh təkə qaldım. Neçə vaxtdan bəridir ki, cümə axşamı günləri şəhərə gəlib dolaşıram.

Keçən həftə genə şəhəri, xüsusən öz qohumlarımı dolaşmağa gedirdim. Yoxuşun aşağısında Qazi Məhəmməd əfəndiyə rast gəldim ki, o da şəhəri dolaşıb yerinə, yəni qəbrinə gəlirdi. Gördüm halı çox pərişan. Mən sual etmədən başladı ki: «Yoldaş, heç getmə! Məscid məktəbinin halını, şəhərin ağalarını, hələ bizim əski yoldaşların məşguliyyətlərini, işlərini görsən peşiman olarsan. Bizim vaxtımızda genə bir zad, bir qeyrət, bir iş var idi.

Güman edirdim ki, Şəki beş-on il sora özgə cür tərəqqi edər. Amma gördüm ki, doğrudan da, özgə cür, yəni başaşağı tərəqqi edir».

– Yaxşı, bizim qohumlar nə halda? – deyər sual etdim.

Başladı ki: – Of, onları heç soruşma. Məscid məktəbində idim, bir də duyduam aşağı tərəfdən səs-küy gəlir, tez o tərəfə yüyürdüm, aqışkanın deşiyindən içəri girdim. Gördüm bir qiyamətdir qopur: «Məclis bir zad qayıra bilməz. Əbdüssəlam ağanın qanuni vəsiyyəti yoxdur, hər nə malı qalıbsa bizimdir. Dəli deyilik ki, öz malımızı Allahın kasıb-kusublarına dağıdaq, çox da ki, dörd-beş kişinin yanında vəsiyyət eləyib, kağızı yox, bir zadı yox...» səsləri ucalırdı.

Mən yoldaşımdan bu sözləri eşidincə dəxi şəhərə getmək, onların üzünü görmək istəmədim: geri qayıdıb yerimə gəldim. Və hər dəqiqə Allaha yalvarıram ki, ilahi, işlər sənə əyandır, sən bilirsən ki, hər şeyimi millətimin maarifi yoluna vəqf eləmişəm.

İlahi, sən mənim arvadımın, bacımın, qaynımın, yeznəmin ürəklərinə mərhəmət hissi burax! İlahi, sən onları haqq yoluna çağır ki, mənim vəqflərimə tamah edib özlərini dünya və axirətdə bədbəxt eləməsinlər!

İlahi, sənə əyandır ki, əgər mənim vəsiyyətimi puç edib millətə vəqf elədiyim malları yesələr, qiyamətə qədər ağlayıb haqqımı istəyəcəyəm!

İlahi, sən mənim qohumlarıma elə pis, murdar tamah vermə ki, sənin şiddətli intiqamına, camaatın əbədi lənətinə düşər olalar.

Əbdüssəlam ağa Qaziyev

TELEQRAF XƏBƏRLƏRİ

Buxara – Sünnülər ilə şiələr «Din və məişət»in istədiyi kimi, öylə ittifaq edib qucaqlaşdılar ki, məhəbbətin şiddətindən yüzə qədər müsəlman şəhid oldu.

Şamaxı – Hacı Əbdürrəhim əfəndi öz evindəki yüksək rəsədxanasından böyük aftaba durbini ilə quyruqlu ulduzun hərəkətini təftiş edir.

Bu barədə yazacağı məqaləsini köhnədən yazıb Peterburqa göndərdiyi heyət kitabına əlavə edəcək.

Gəncə – Məhərrəm münasibəti ilə göydə dəhşətli bir quyruqlu ulduz görünməyə başladı.

Molla Məşum kəşf edib ki, bu quyruqlu ulduz məhərrəmdə baş yarmayanların başına düşəcək.

Tiflis – Buradakı iranlılar məhərrəmdə cənab şeyxülislam ilə Molla Nəsrəddinin acığına o qədər şiddətli

naş yardılar ki, rus hökuməti qorxuya düşüb Ərdəbildəki qoşun komandirinə teleqraf ilə əmr etdi ki, qoşunu Ərdəbildən Tehrana tərəf çəksin.

İrəvan – Buranın bəzi dinsiz cavanları şəbiyə şəklə gətirməklərinə görə zəlzələ mələkləri şəhərimizi bərk titrədir oynatdılar.

ŞƏRİƏT ƏMUDU

Cənab Ağa Seyid Abdulla Bəhbəhanı Tehrana gələn gündən, yəni səfəreti-dövləti-faximə ilə bazdiddən sora bu xəyalə düşüb ki, şəriət əmudu qayıtdırsın. Ona binaən gecə-gündüz ağanın müridləri və bir neçə nəfər mahir ustad çox təcil ilə əmudu qayıрмаğa məşguldurlar. Ağa əmudu götürüb gedəcək vəzir-ədliliyyənin qapısını bağlasın, necə ki, o, mollaların qapısını bağlayıb. Oradan gedəcək vəzir-maarifin başına bir əmud vurub və camaatə təzə məktəblərdə oxuyanları və qəzetəçiləri kafir eləyib cəhənnəmə atacaq ki, onlar köhnə üsulu cəhənnəmə atıblar bəs deyil, hələ indi başlayıb hürryyəti-zənan səhbəti də danışırlar.

Bu zərbətə Təbriz əncümənində və Nəcəfdə Molla Qurbanəlidən «əhsən», «əhsən» səsi ucalacaq. Oradan salavat çəkə-çəkə «va şəriətə» deyər-deyər gələcək vəzir-maliyyənin qapısına bir əmud vurub tamam vəzəratı tarmar edəcək ki, məşrubata aqsız qoymaq bəs deyil, hələ yavaş-yavaş mövqufata da əl uzadıb istəyirsiniz şəriəti tarmar edəsiniz. Bu zərbətin səsinədən tamam iranlılar diksinib deyəcəklər:

Zərbətu Məhəmməd Əli və Əmiri-Bahadır əfzəlin min zərbəti Seyid Abdulla.»

POÇTA QUTUSU

Mərvdə «Zəvvar»a: Məşhədi-müqəddəsdə zəvvarlar üçün siğeyi-mütənin iddəsi yoxdur. Nahaq yerə axundun təklifinə razı olmayıbsınız və fürsəti fəvta veribsiniz.

Culfada «Cüvəllağı»ya: «Nəsihət» çap olunmayacaq.

Bakıda «Hərcaı»ya: Nəsr ilə yazdığınız məqalə qəzetə üçün çox layiqlidir, amma jurnalımıza əl verməz. Nəzminiz çap olunur.

Müdir və baş mühərrir: Cəlil Məmmədquluzadə

Передъ консуломъ
Iran konsulxanası.



1911
Sinozenitid byje. Iran konsulu axund Mersiyə ülməməlik
Konyun

ملا نصر الدین

№4 Qiyməti 12 qəpik.

МОЛЛА НАСРЕДДИНЪ

Цена 12 к. № 4



С. В. БИХОВА

Litoq. S. Bixova



ƏDƏBİYYAT

Vaizlərə bax gör necə təqdir ediyorlar,
Möminləri qılman ilə təbşir ediyorlar.

Ruhun çıxarır cismdənərbabi-behiştin,
Behcət verərək dillərə təmir ediyorlar.

Bir tac qoyub başına cənnətdə qızıldan,
Ləbbadəni, həm caməni təgyir ediyorlar.

Məşrutəçilər cəm olunur ziri-əbayə,
Məşrutəni məhv etməyə tədbir ediyorlar.

Derlər ki, cəhalətdədir əbqayi-tədəyyin,
Cahilləri də böyləcə təbxir ediyorlar.

Arıfləri, alimləri bidin oxuyurlar,
Ahilləri, kahilləri təthir ediyorlar.

Köhnə çürümüş sözlərini nəqdə satırlar,
Müli yeni söhbətləri təkdir ediyorlar.

Jurnal, qəzetə ziddi-şəriətdi deyirlər,
Qarələrini yeksərə təkfir ediyorlar.

Zahidləri sərsüfrədə əyləşdiriyorlar,
Bir nəhv ilə əmsahını təksir ediyorlar.

Mollalara irad edəni taptalıyorlar,
Kəndi günəhin hər biri təstir ediyorlar.

Mınbərdə fəsad əhlinə lənət oxuyurlar,
Xud molladanosbazları təqdir ediyorlar.

Min günə təməllüq ediyorlar ümərəyə,
Adabi-təvazö deyə təbir ediyorlar.

Hürriyyəti-nisvan deyəni həbsə alırlar,
Arıfləri hər növ ilə dilgir ediyorlar.

Bundan sora jurnalları gizlin oxuyun ha!..
Həp qətlinizə hökmdü, təhrir ediyorlar...

Kefsiz

DİN

Mən çox qorxuram bir vaxt ola ki,
din əldən gedə və buna neçə dəlillərim var:

Bu il məhərrəmlikdə Xasayurt ağsaqqalları iki yüz əlli manat verib rövzə-xan Molla Əbdülhüseyn cənablarını gətiriblər ki, mərsiyə oxusun. On günün ərzində mərsiyəxan cənabları iki yüz əlli söz danışdı. Yəni sözün birini bir manata satdı və bu gözəl sözlərin biri də bu idi ki, «Həzrət Abbas təpiyi ilə yüz həştad min qoşun öldürdü...»

Xülasə, bunun sənə və mənə dəxli yoxdur: pul xasayurtluların, rəvayət də Molla Əbdülhüseynin. Amma sənə və mənə dəxli olan budur ki, təzə ərşəyə gələn cavanlarımız Molla Əbdülhüseynlərin rəvayətlərini yada salıb məsciddən qaçaq-lar. Onda da işlər xarab olacaq.



Məsələn, gəl gedək Xoy şəhərində məscidə. Baça-
qardaşlarımız bir əlində süfrə və bir əlində palçıqlı
qolları, süfrəni məsciddə yerə döşəyib, başlayırlar
yeməyə: ciğ-viğ, arvad-uşaq, şəbih, mərsiyə, bış-
mış noxud, yer alması, göz-qaş, göz yaşı, baş yarmaq və
uşaqların ayaq altında əzilməyi!..

Bu nədir?

Bu, ibadətdir.

Pəh, pəh! Pəh, pəh, pəh! Ay din alan! Ay yaponlar,
başasınız. Gəlin, gəlin, başınızı yarin.

Qorxuram tüpürüb qaçalar.

Bizarafat deyirəm ki, hər kəs rastıma gəlir, hamısı-
yavaş-yavaş dinə soyumuş görürəm. Niyə və nədən?
Günah özümüzdədir.

Nə qədər ki, indiyədək Naxçıvanda xan vəfat edib,
onların çoxu can verəndə də araq və çaxırsız can verə bil-
məyiblər. Münacat çəkilən kimi qazilərimiz əbalarının
qollarını geyinib, uşaq kimi qaçıblar ki, xan qapısında rə-
ətlər ilə şaxsey getsinlər və qırx gün təziyədə müca-
ətsinlər. Amma bu günlərdə haman Naxçıvanda bir
əfər cavanı dəfn etməyə qazinin əmri ilə bir müsəlman
getməyib. Niyə? Mərhum çaxır içərmiş.

Budur bizə müsəlmançılığı göstərənlər!

Göyçayda zalım oğlu hamamçı Məşədi Nağının
gözü Molla Nəsrəddini görür. Di bir gəl Naxçıvana; gəl
müsəlmanlara da tamaşa elə. Gəl şəriətmədarları gör
ki, gözağrısı görməyəsən.

Buxarada da sünni və şiə alimləri öpüşdülər. Dana-
baş kəndinin arvadları burda olaydı, deyəydi: ay görüm
zın dodaqlarınız qurusun öpüşdüünüz yerdə!

Avam nə bilir sünni nədir, şiə nədir? Molla öyrə-

Avam nə bilir ki, şiə sünninin və sünni şiənin düş-
əti. Molla öyrədib.

Söz yox ki, əgər əmmaməli qoçularımız bir ay bun-
lan qabaq öpüşsəydilər, bu qırğın da olmazdı. Amma
sənən budur ki, belə məsləhət imiş.

Bakı ariflərimiz də mollaların bu əməllərini görüb
ər ki: «Vallah, belə müsəlmançılıqdansa yaxşısı
ki, gedib rus olaq». Odur ki, bu il rusların yolka
nlarında hər müsəlman evində bir yolka ağacı bə-
stə. Ki, rus tantsları və rus böyükləri gətirib qadınları
zə qadınları.

Xülasə, bunun nə sənə və nə mənə dəxli var! Hər
kəs istər, aparıb pulunu verib, yolka alıb bayram saxlar.
Amma bizə dəxli olan budur ki, camaatımızın bir hissəsi

Bir tərəfdən də məhərrəmlikdə Təbrizdə aslanlar
bəzəyib. Gəncədə övrətləri dəvələrə mindirib və hər
yanda hər cür oyunbazlıqlar çıxardıb, dünya və ələmi
həyrətə gətiririk.

Mən elə qanıram ki, bunların hamısı dinimizin ya-
vaş-yavaş öldən getməyinin əlamətidir.

Pənah Allaha.

Molla Nəsrəddin

TƏZƏ İLİN KƏŞFİ-KƏRAMƏTİ

İşbu min doqquz yüz onuncu il dünyaya qədəm
qoymayıb, məgər müsəlmanların iftixar və baş ucalığına.
Belə ki, bu ilin əvvəlindən başlanmış bir gün və bir saat
olmur ki, bir möcüzə və bir xariqüladə iş meydana-zühur
və bürüzə çıxmasın.

1) Götürək müsəlmançılığın ən böyük nöqtəsi olan
Təbriz şəhərini. Bu vilayətdə qırx-əlli ildən bu yana tu-
tulmamış təziyələr tutulub, oxunmamış mərsiyələr oxu-
nub, yarılmamış başlar yarıldır. Və hətta urusu başların
qırılmasına Əncümən tərəfindən hökm sadir olub, çox
bərk qadağan olunubdur ki, bundan sora heç kəs başını
tükü saxlamasın.

2) Naxçıvanda cənab şeyxə kasıb və biçiz, ac və
fəhlə camaatdan doqquz yüz doxsan doqquz manat pul
yığılıbdır və bir nəfər məhərrəmdə xilafı-şər eləyib kefl-
lənməyə görə birdən partlayıbdır. Şəhər əhli bu möcüzə-
nin şərəfinə güldəstələrdə, məscidlərdə, məhəllələrdə
şamlar və məşəllər yandırıb çırağban ediblər və qazının
fitvasına görə nə camaatdan və nə ruhanilərdən onun təş-
yini-cənəzəsinə heç bir kimsə getməyibdi.

3) İrəvanda bir şikəst oğlanı anası məscidə daxil
salıb, bir-iki saatda salamat və təndürüst olubdur.

4) Ordubadda məsciddə bir nurani seyid zahir olub.
xalqa mərsiyə və nəvhə oxuyub ağladandan sonra min-
bərdən qeyb olubdu.

5) Culfada indiyədək görülməmiş təziyədarlığı
eləyib, Qasim otağı bəzəyib, baş yarıblar.

Bu möcüzə və kəramətlərin bərəkətindən camaat
məscidə və təziyə büsatına hər ildən artıq canfəşanlıq
edib mollalara və seyidlərə hər ildəkindən artıq pullar
veriblər. Şaxsey dəstəsinə və ağköynək dəstəsinə hədsiz
rövnəq veriblər ki, xaricilər müsəlmanlardan hesab apar-
sınlar. (Odur ki, Naxçıvanda bir erməni nəzir eləyib ki,
hərgah filan hacəti rəva olsa, aşura günü baş yarsın. Və
hacəti rəva olub. Haman gün yuxuda bir göy atlı ona de-
yib ki, get vədinə vəfa eylə. Boylum o da gəlib bazar
məscidində baş yarıbdır.)

Müxtəsər, Bakıda laməzhəblər dəstənin bayıra çıx-
masına mane olsalar, yüz o qədər sair şəhərlərdə şaxsey
dəstgahı ilbəil həzrətin səfayi-batinindən rövnəqlənə-
cəkdir. Bakıdakı şiə qardaşlarımız heç diltəng və övqat-
təlx olmasınlar.

Yaşasın Qafqazda olan həmsərilər.

Otaqlı



- Qazi, Allah eşqinə, mənə bu zalım ərimin
əlindən qurtar.
- Çünki ərin razı deyil, mən səni boşaya
bilmənəm.



Köpəyin qızı, sənə nə ki, mən
piyanam və gecələr evə gəlmirəm.

Şurayi - İslam üzvləri



Rotter

Kef mənim. ixtiyar mənim. təzəsini alaram. köhnəsini boşaram



– Qazi ağa, övrətimi boşamaq istəyirəm, çünki
təzə övrət alıram.
Qazi: – Bəli, şərxən ixtiyarın var, boşaram.

– Vallah, zalımın qızı nə gözəldir. Bunu alaram.
arvadımı boşaram.

Molla: Rəhməti-ilahiyyə tək müsəlmanlara deyil, kafirlərə də yetişəcəkdir.
Molla Nəsrəddin: Görəsən, rəhməti-ilahiyyəni müsəlman arvadları da görəcəklər.



TELEQRAF XƏBƏRLƏRİ

Odessa – Şahın İrandakı dostları uzun fəraqa təhəmmül edə bilmədiklərindən bu axır vaxtlarda Astaradan, Ərdəbildən, Təbrizdən, hətta Tehrandan ziyarətə gəlirlər.

Ziyarətin səbəbi məhz şiddəti-məhəbbətdir. Siyasi, fəسادi bir qəsd yoxdur.

İstanbul – Sultan həzrətləri qurban bayramında buynuzları altun vərəqlər ilə bəzənmiş qoçları ziyarət və tamaşa edəndən bəri xeyir və bərəkət artmaqdadır.

Axalsix – Puxxov camaatı «Darülpüşayan»ın mədrəsəsinə ildə min pud taxıl haqq verirlər ki, mədrəsədən puşalıq şəhadətnaməsi alıb, İbrahim əfəndi kimi puşalıqda kamil olsunlar.

Peterburq – Dumadakı sağ fırqə qubalı Hacı Molla Babanın qarnı kimi şişir, ağacı kimi güclənir.

Orenburq – Bu günlərdə rəhməti-ilahiyyə ilə fitneyi-şeytaniyyə şiddətli çarpışır. İkincinin qırmızı zəfər bayrağı «Din və məişət» idarəxanasının üstündə görünür.

Molla Nəsrəddin: Buxara müsəlmanlarına müjdə!

Tehran – Cənab Ağa Seyid Abdullaha Nəcəfdən belə bir hökm sadir olub ki:

- 1) Natiqlər ağadan izn almamış danışmasınlar.
- 2) Övrətlər faytona minməyələr və mümkün qədər evdən eşiyə çıxmayalar.
- 3) Kişilər axşam saat altıdan sora evlərində ucadan öskürməyələr və
- 4) Hər kəs hüriyyət sözünü dilinə gətirsə, tez adını siyahi edib Təbrizdə vaiz Hüseynə göndərsin.

Tehran – Ordubadda itən Molla Şükürün falaqqası «İqbal» mədrəsəsinin müəllimi İsmayilovda tapıldı.

ELANİ-RƏSMİ

Nuxa camaatı tərəfindən rəsmi surətdə elan olunur ki, bu aprel ayında Nuxa şəhər idarəsinin torğu başlanacaq, yəni qlava və qlasni seçkisi əmələ gələcək. Xahiş edənlər üçün özgə bir dokument lazım deyil, ancaq beşcə yüz manat cibinə qoyub gəlsin və əgər pulu olmasa.

məhkəməyi-şəriyyə idarəsindən, yəni qazidən bir şəhadətnamə gətirsin ki, namazı heç bir gün də qəzaya qalmayıbdır.

Şəhər idarəsi tərəfindən

MƏTBUAT

«Bəyanül-həqq», nömrə 563:

Əlhəmdülillah sümme əlhəmdülillah (bəd sümme əlhəmdülillah) kəməli-rahətlik ilə Məkkəyə gəlib mövlana əşşeyx Məhəmməd Murad əfəndinin xaneyi-dövlətlərinə mehman olduq.

Əbdürrəşid İbrahimov

Molla Nəsrəddin

Sümme, sümme və sümme əlhəmdülillah ki, mövlana əşşeyx əfəndinin xaneyi-dövlətlərinə mehman olmuşsunuz. Qazanlıların gözü aydın!

Genə Məkkəyə gələndən etibarən mən hələmi-şərifdə vəzə çıxıb türki və ərəbi lisanlarında xütbələr oxumağa başladım. Hazırkı iki-üç mini mütəcaviz idi. Əhrar və zabitan hazır olmaqdadır.

Ə.İ.

Molla Nəsrəddin

Atana rəhmət, bax, indi öz yerini tapdın. Burada o qədər xütbə oxu ki, gözü sürməli, saqqalı boyalı hacıların ağızlarının suyundan təzə bir ümman meydana gəlsin.

Axır kafər yaponlar sənin fəlsəfi, tarixi, ictimai məlumatını nə bildirdilər ki, cəmiyyətlərində xütbə oxuyaydın?!

YALAN

Biz həmin nömrədə teleqraf xəbərlərində yazmışıq ki, Ordubadda itən Molla Şükürün falaqqası Tehrandə «İqbal» məktəbinin müəllimi İsmayilovda tapıldı.

Amma çox təəccüb edirik ki, bir belə xəbər bu günlərdə bizə Göyçaydan da gəlib çatıb. Söz yox, iki xəbərin biri yalandır... Biz belə başa düşürük ki, Göyçay müxbirimizin yazdığı böhtan və düşmənçilikdir. Səbəb budur ki, müxbir məktubunun axırında yazır ki, müəllim çək-məsinin üzünü və altını uşaqların qarnında təmizləyir... Biz bilməyirik ki, burada xilafı-qayda nə bir iş var.

PROTEST

Eşidirik ki, baş yarmaq və şəbih gətirməyin icad və şəərəfi bundan altı-yeddi yüz il əvvəl gələn bəzi müqəddəs şəxslərə nisbət verilir. Halbuki bu üsulu dünyada ən əvvəl biz icad və təsnif eləmişik. Bu xüsusda əlimizdə tarixi dəlillər var. Hər kəs gərək bilə ki, bu üsulu bundan

yindən keçirə bilməzdi.

Hər halda bu gözəl üsulun müvəccidi məhz bizik. İcadımızın əhvalatı bu növdür:

Bundan yüz il əvvəl Qarabağ xanı İbrahim xan bir neçə təqsirlinin boyunlarını vurmağı əmr edir. Müqəssirlər tərəfdarları əhvalatdan xəbərdar olub, xanın vəziri Molla Ponahın yanına təvəqqeyə və məsləhətə gedir. Vəzir onlara məsləhət edir ki, müqəssirlər ağ köynək geyib, başlarına xəncər vura-vura, fəryad edə-ədə səhərin qabağından keçib siyasət meydanına getməli. Müqəssirlər də həmin sayaq üzrə əməl edib, xanın tərəfinə çatınca, xanın xoşuna gəlib müqəssirləri bağış-

Xanın xoşuna gələn bu əhvalat o gündən sora hər il təkrar olunub getdikcə tərəqqi tapır.

Həqiqətdə də tərəqqi tapmalıdır.

Həqiqətdə də cavanlar dəstə ilə ağ köynək geyib, xəncər vura-vura, minlərlə camaatın tamaşaları qarşısında vura-yara, növhə oxuya-oxuya keçmək, bu büsat şəhərə görünməmiş həngamə salmaq, hər kəsin, xüsusən qaraqaşlı qızların nəzərini cəlb etmək özgə bir xoşbəxtlik, hər vaxt ələ keçməz özgə bir zövq və nemət idi.

Bu vaxt gəldi xan da, Molla Ponah da vəfat etdilər. Xandan sora dünyanın işləri də dəyişməyə başladı. Biz də dünyaya uyub işlərimizi dəyişdirməyə, xüsusən xan tərəfinə etdiyimiz ağköynək büsatını çevirib həzrət Hüseyn adına eləməyə məcbur olduq. Və o zəmanə bəri də boş durmayıb bu gözəl icad və adətimizin təqəbbülünə əlimizdən gəldiyi qədər çalışdıq. Bu çalışmasayəsində bu gözəl icadımızı dünyanın hər tərəfində qəbul etdirdik. Bundan sora da bu icadımızın davamına başla çalışacağıq. Ancaq burası var ki, bizim qəsdilə hər fəndlə olsa, bu icadımızın hər tərəfdə qəbul olunması idi. Buna da ki, həmd olsun, mərsiyəxanlarımız arasında gözlədiyimizdən artıq nail olduq. Dəxi bundan sora müsəlmanların başını kəssən də bu gözəl adəti tərk edə bilməzlər.

İndi insaf deyil bu qədər zəhmətimiz əvəz və müqafatsız keçsin, bir para bixəbərlər icadımızı danıb özgələrə nisbət versin.

Bu neçə illərdir sükut edib icadımızdan nəfərdar olmağa təşəbbüs etməməyimiz məhz din və millətimizin qədrinə minnətinə minnəti ilə idi. İndi ki, həmd olsun, millət arasında əliş-əliyə qalxdı, dəxi icadımızdan Amerikalıların kimi imtiyaz alıb istifadə etməmək kərə-aqıl deyildir.

Buna görə biz qarabağlılar bu həftə məscidə yığışib qərar verdik ki, nemizdən bəri icadımızdan istifadə etməyən qardaşlarımızı, İslam millətini məqsəd qəbul edib bu vətəndə və vətəndaşlarımız arasında istifadə etməyə çalışsınlar.

Dənizli, 1918-ci il, 15 may

çıxarmağa heç kəsin ixtiyarı yoxdur.

Qarabağ camaatı

Molla Nəsrəddin: oxucularımızdan tələp edirik ki, hər kim bu oyunların ən əvvəl Qarabağdan başlayıb özgə yerdə başladığını bilirsə, tezliklə bizə yazsın ki, imtiyaz almalarına mane olaq, yoxsa məqsədimizin evi yıxılar.

BİR STATİSTİKA

Cənab Molla Nəsrəddin! Özümü necə bilmək üçün möhtərəm jurnalınızın vasitəsilə elədiyimiz əzim bir tərəqqini aləmi-islama ümumən, Qafqazıva müxtəsərən, xüsusən bildirəm. Mən üç yüz iyirmi yeddi il əvvəl hər rəhbərlik dəstəgahıyla bu ilkinə bərabər istəyən vaxtların böyük, çox böyük bir tərəqqi qeydində görünür. Bu tərəqqini haman aşağıdakı statistika ilə təsəvvür etmək olar.

STATİSTİKA

	1327-ci ildə	1328-ci ildə
Baş yaran:	1456 adam	1456 adam
Qan aparan:	118 adam	118 adam
Zəncir vuran! (*)	258 adam	258 adam
Muzik (**)	2 dost	2 dost
Başmaq oğrulanması (***)	8465 cut	8465 cut
Şəbih truppası:	3 truppa	7 truppa

İmza: Fırıldağı

Müdir və baş mühərrir: Cəlil Məmmədov

ELAN

Gəncə şəhər idarəsi tərəfindən qeyd olunur ki, yanvar ayının ibtidasından açılması müqərrər olan rusi-müsəlmani qız məktəbə bir müəllimə lazımdır ki, pedaqoq elmindən xəbərdar olub, türkçə yazı-oxu bilməsi şərtidir. Maaşı ildə dörd yüz manat olub, odun, neft, otaq, nökrə pulu şəhər idarəsinin öhdəsinədir.

Xahiş edənlər kəsbi-ləyaqət şəhadətnaməsilə bərabər şəhər idarəsinə rücu etsinlər.

***) Başmaqdan savayı, bu il Göy məscidindən beş ədəd xalı oğurlayıblar



Günahı budur ki, ərı yox olandan dörd il sora gedib bir özgə kişiya.



Natıq: Cəmaat, dın öldön getdi, övrəti görək səngsar edək.



ملا نصر الدين

№ 5 Qiyməti 12 qəpik.

МОЛЛА НАСРЕДДИНЪ

Цена 12 к. № 5

Krid məsələsi





NİSKİLLİ

Sən deyirsən, Molla, mən biçərə arvad almayım?!
Evdə bir ifritə vardır, bir pərişad almayım?!

Neyləyim bəs almayım bir dilbəri-mehparə mən?!
Gəlmişəm bu adi arvadın əlindən zərə mən.
Olmuşam pabənd bu heyvana, bu kaftərə mən,
Yanmışam, billah, sənin başın üçün, odlərə mən.
Bəs gedib bir dilbəri-xoşruy alıb dad almayım?!
Evdə bir ifritə vardır, bir pərişad almayım?!

Molla, insaf eylə, yarım, yoldaşım evləndilər,
Tazə arvad aldılar, aldıqda sevgəlləndilər,
İş görüb ad aldılar, zövqə baxıb kefləndilər,
Bir pəriru tapdılar, ifritədən iyrendilər.
Mən hələ onlardan artıq iş görüb ad almayım?!
Evdə bir ifritə vardır, bir pərişad almayım?!

Gəlmişəm tənə əlindən, bil ki, cana doymuşam,
Yarmışam başın, vurub qıç-qolların sındırmışam.
Bu yavuqlarda hələ bir qat gönündən soymuşam,
Əngini laxlatmışam, həm gözlərini oymuşam.
İndi bir siminbədən mən xanəbərbad almayım?!
Evdə bir ifritə vardır, bir pərişad almayım?!

Gün deyil, həftə deyil, bir ay deyil, bir il deyil,
Bir belə dərdə, qəmə dözmək məgər müşkül deyil?
Ömr azaldı, bel бүкүldү, Molla, bəs müşkül deyil?
Nazi-küsmək, söhbəti acı, dili bir dil deyil.
Dilbilən bir can alım, bir qəddi şümşad almayım?!
Ömrümün axır dəmində olmayım şad, almayım?!
Evdə bir ifritə vardır, bir pərişad almayım?!

Məşədi Sijimqulu



SƏDİYƏ OXŞAR

Yek şəb təəmmüli-əyyami-güzaştə mikərdəm və məhərrəmlikdə xərcələnən min-min və yüz və genə on yüz və yüz min manat pulların tələf olmağına təəssüf mı-xordəm və in əbyati-münasibi-hali-xud miqoftəm.

Məsnəvi

Hər dəm öz ömr mirəvəd nəfəsi,
Çon negəh mikonəm, nəmand bəsi.
Ey ki, min illər ilə dər xabi,
Məgər in pənc ruz dəryabi?*

Məgər bir də belə fürsət ələ düşər ki, durub baxırsan? Hı? Niyə dinmirsən? Deyirsən hökumətin pulu yoxdur?

Çox əcəb, nə qədər pul lazımdır? Bəli, bir neçə milyon, çox gözəl! Di indi gəl görək bu məhərrəmlikdə bütün İranda nə qədər pul məsrəf olundu?

Bilirəm sən nə deyəcəksən. Sən deyəcəksən ki, pəh, biz məgər rus millətiyik ki, Minin və Pojarski kimi vətən övladı çıxıb camaatdan bir günün içində lazım olan məbləği yığib, məmləkəti təhlükədən qurtarsın? Məgər biz murdar əcnəbi millətlərdən ki, vətən yolunda pul lazım olanda hər kəs əlindən gələni aparıb atsın vətən dəstmalına, ta ki, ixtiyarımız olsun ucadan söyləməyə: «Biz də vətənimizi istəyirik!»

Bəd əz təəmmüli-in məni məsləhət an didəm ke,
Zəban boridə, be konci neşəstə sümm və bəküm**.

Və vaqəən hər nə danışsan, deyəcəklər ki, Molla Nəsrəddin dinə sataşır. Vladiqafqazda mollalar öz ciblərinin mənfəəti üçün lotu-potu ağsaqqal seçib göndərir ki, kəsib camaatı soyub mollalara pul yığsın (Naxçıvan yadıma düşdü). Bəli, biz bu əhvalatı jurnalımızda yazanda mollalar da camaatı öyrədirlər ki, «Molla Nəsrəddin dinə sataşır».

Zəban dər dəhan, ey xirədmənd çist?

Cavab: Lazım olanda dil ağızda bir kiliddir ki, camaatımızın eybini göstərmək vaxtı gələndə hünerimizin xəzinəsini kilidləyib bir söz danışırıq ki, camaatı özümüzdən incitməyək. Amma lazım biləndə dilimizi ağızda bir açar hesab edirik və osmanlıdan gətirdiyimiz qafiyə və ləqəb xəzinəsini açıb, özümüzü meymunlara göstəririk ki, bizə «pəh, pəh!» söyləsinlər.

Xülaseyi-kəlam, mələikra pəndi-vəziri-naseh müvafiqi təb nəyaməd və buyurdu ki, Molla Nəsrəddinin

* Hər an ömürdən bir nəfəs gedir.

Baxıb görürəm ki, ömrüm çox qalmayıb.

Ey min illər yuxuda olan kəs,

Məgər bu beş günü yenidən tapa biləcəksən? (Red. - T.K.)

**Bu qədər bu haqda düşünəndən sonra bunu məsləhət bildim ki, dilimi kəsib bir bucaqda lal-kar oturum. (Red. - T.K.)

başını vursunlar. Bani pulum da yoxdur ki, verəm «Məzhər» ruznaməsi əksimi sala qəzetəsinə bəri gələcək üçün bir yadigar qala.

Qita

Əz söhbətə-dusti berəncəm
Ke əxlaqi-bədəm hüsn nümayəd.
Eybəm hünəro kəmal binəd,
Xarəm güli-yasəmən nümayəd.
Ki düşməni-suxçəşm, çalak,
Ta eybi-məra bemən nümayəd.

Molla Nəsrəddin

MƏTBUAT

"Həqiqət". "Kabusı-əzəm" məqaləsindən:

Şikəmpərvər pişvalarımızın amalü tamənnalərinin iqtizasınca pənceyi-qəddaraneyi cəhalətdə cəndədeyi-səfalet olan növnihalani-vətənin bahari-fərəhfəzayi-şəbəbətində ən rəvnəqli vaxtının ədəmi elmü ədəbdən nabüdi-fünunü maarifdən ədəbi qəmlər ağuşunda solğun, xəzanzədə, pozulmuş bir halda yaşamaqlarını hər bir insan günəşdən aşkar ehsas etməyi şübhəsizdir.

Əli Abbas Münzib

"Molla Nəsrəddin"

Vətən övladına tövsiyə edirik ki, türk ədəbiyyatına ən parlaq nümunə olan bu açıq və fəsih yazıları əzbərləsinlər ki, tezdən ədib olmaq yolunu öyrənsinlər.

Genə: Budur qəhrə-qəhrin içində bir ümidi-istiqlal, bir əməli-səadət-nümun var isə o da ən nafe, ən faydalı mənafeyi-bəşəriyyədən mübhis?" risalələr. qəzetə, jurnallardan ibarətdir.

"Molla Nəsrəddin"

Xüsusilə bu kimi ən nafe, ən faydalı mənafeyi-bəşəriyyədən mübhis məqalələr.

Genə: Əcəba islam arasında mətbuatın ən rəzil, ən səfil, müteəzəlzəl bir halda böhrani-əzəm içində sönməklərinə səbəb kimlərdir?

Həmin məqalədə öz dediyimiz kimi bir təntənəyi-xariqüladə ilə, bir iddaiyi-fövqəlxəyal ilə boyun çəkib bəlayi-ərşdən mütəkəbbirənə yazı yazan ədib və şairlər.

Genə: Dairəyi-təhliliyyəyi-islamiyan ən vase bir fəzayi-layətənahidir ki nə qədər məcəlat (məcunat) nə qədər icraati qeyri-təbii ixtira olunsu münhəl və məqbul olacağı vazeh mübrəhən və aşkardır.

Əliabbas Münzib




Qubernator xanımı ilə müsəlmanları ziyarət edir.
Губернаторъ съ визитомъ у мусульманина.



Gəncədə.
Въ Елизаветполѣ.

A kişi. Qubernator ki arvadı ilə gəlmişdi – bəs mənə niyə onlara aparmırsan.
Жена: а меня почему не берешь, когда онъ быть у насъ съ женой.
Sus yerində otur, mən səni aparsam müsəlmanlara xoş gəlməz.
– Боюсь, что это не понравится мусульманамъ



Molla Nəsrəddin

Buna nə şək! Hətta sizin bu kifsəmiş ibarələriniz, ürək bulandıran bu qeyri-təbii yazılarınız da münhəl və məqbul olacaq. Buna heç sözümlə yox. Lakin burasını bilə bilmirik ki, «Həqiqət» idarəsi yazı qıtlığınızı düşdü ki, bu cür qoxumuş yazıları camaatın burnuna soxub onları qəzetdən ikrah etdirir.

MƏŞQ

Məhərrəmülhəramın birinci günündən etibarən ümumi müsəlman ordusunun böyük məşqinə cümlə düvəli-müəzzəmənin ataşa militari (voennı ataşe) hazır olduqları halda ayın onunda müvəffəqiyyətlə xitam buldu. Az-çox məcruh və məqtul yox deyildi. Elə ki, pişdar qolu (avanqard) ağköynəklərdən 31 məcruh, 2 məqtul, dəmdar qol (aryeqard), yəni zəncirzənlərdən 27 məcruh, 2 məqtul! Mərkəz, yəni (sentral) mərsiyəxanlardan 18 məcruh, sol cinah, yəni qılfbəndlərdən 11, 3 məqtul! Sağ cinah, yəni sinəzənlərdən 47 məcruh. Cəməni yekun 114 məcruh, 6 məqtul!.. Məqtulların Əncümənin binagüzarlığı ilə üç nəfərini Kərbəlaya və üç nəfərini Məşhədimüqəddəsə (nalojni platyoj) göndərilməsinə qərar verildi.

Məcruhlar isə:

14 nəfəri Müzəffəriyyə bimarxanasına?!

20 nəfəri Novruziyyə bimarxanasına?!

30 nəfəri Nasiriyyə bimarxanasına?!

və 20 nəfəri Qibleyi-ələm bimarxanasında istirahətlərinə qərar verildi?!

RƏVAYƏT

Rəvayət neçə cürədir.

Aşura günü Məşqətə kəndində müsəlmanlar dəstə gəzdikləri vaxtda bir yəhudi adamlara baxıb gülübmüş. Bir rəvayətə görə məlun yəhudi haman saat it olub. Amma Kərbəlayı Məhərrəm and içir ki, yəhudi it kimi səs çıxmıy.

Camaat haman gün bu möcüzün olmasına çıraqlan ediblər və çox tüfəng və tapanca atdılar və hətta Kərbəlayı Məhərrəm özü əlli patron boşaltdı.

Bir rəvayət də budur ki, şəhərdə Parapet qarşısında dəllək olan Yefremdən rəvayət edirlər ki, məzkur Yefrem neçə gün bundan əqdəm paraxodla Bakıya gələrəkən paraxoddan neçə nəfər müsəlman da var imiş. Məqami-mübahisədə müsəlmanlar (jumalların bərəkətindən) Allahı danmışlar. Bir neçə dəqiqədən sora bir bərk külək başlayıb paraxodu qər q edir, yəni Allaha şəriki qərar verənlərin cəzasını verir. Erməni Yefremin bu rəvayətini hamı təsdiq eləyir, amma bir neçə təzə oxumuşlar başlayıblar ki, belə şey ola bilməz, odur ki, gözlərinə döndüyüm Bakı milyonçuları dəxi bundan sora dərəcə gedənlərə bir çürük qəpik də verməyəcəklər və buna iki səbəb var.

Əvvəla, namərdlər xalqın pulu ilə oxuyub, adam olub axırda başlayıblar ki, «ay aman, qoymayın, kapitalistlər belə gəldi, kasıblar belə getdi, filan bəhməkən».

Və ikinci də budur ki, hər bir cavan ki, gedib dər oxuyur, yəqin ki, bir də məhərrəmlikdə başını yarmayacaq. Yəni müsəlmançılıqdan kənar olacaq. Amma oxuması və gedib Aşqabadda Ağa Seyid Məhəmmədin yanında bir-iki il təlim alsın, əsl müsəlman olub, gələr Bakını da işıqlandırar. And olsun ağanın kirli boynuna ki, belədir ki, belədir.

Lağlağı

FÜRSƏT

Tiflis cəmiyyəti-xeyriyyəsi tərəfindən müsəlman qardaşlara xəbər verilir ki, cəmiyyəti-xeyriyyənin sədri İbrahim ağa Vəkilov cənabları bu yavuş vaxtlarda öz qulluğundan çıxmaq istəyir. Məlum olsun ki, İbrahim ağa beş ilin müddətində nə qədər zəhmətlər ilə cəmiyyət üçün beş-altı min manat cəmi edib, amma burada qəflət edib ki, bu pulları banklarda saxlayıb, cibinə bir qəpik də qoymayıb. Xülasə, sözümlə oradadır ki, İbrahim ağa çıxandan sora onun yerinə bir özge sədr seçmək lazım gələcək.

Bu elan ilə borclu bilirik ağaları xəbərdar edək ki, sədrliyi qəbul etmək fikrində olanlar fürsəti itirməsinlər və piş əzvəqt özlərinə Şeytanbazarında dəstə tutub səs hazırlasınlar ki, seçkidə sədrliyə seçilsinlər.

Bir də belə fürsət ələ düşməz.

TƏBRİZ XƏBƏRLƏRİ

1) Məhərrəm olduğuna görə Əncümən əzasından dörd nəfər rəbi əl-əvvəl ayının qürrəsinə-tək Əncümən üzvlüyündən istefa edirlər ki, bu iki ayı rövzə yerlərinə gedib pul qazanmaqdan qalmasınlar.

2) Ədliyyə bu günlər elan edib ki, şəhərdə hər nə bəkar adam var, məzundur ki, gəlib şəhərdən axşama kimi öllərini dizləri üstə qoyub ədliyyədə əyləşib aydan-aya məvacibi alsın, amma bu şərt ilə ki, gerek heç danışmasın. Bu elandan sora ədliyyənin əzası çox zorlanıb, az qalır bələdiyyədən də çox olsun. Buna görə bələdiyyə ədliyyənin bu hərəkətin xoşlamayıb şiddətlə öz əzasının məvaciblərin artırmaqdadır ki, camaat şövqə gəlib bələdiyyədə üzv olmağı ədliyyədən müqəddəm bilsinlər.

3) Təbrizdə şəbüstərli Hacı Seyid Hüseyn Ağa oğlunu bu il on beş yaşına yetişməyinə görə mədrəsədən çıxardıb Məkkəyi-müəzzəməyə ziyarətə göndərdi ki, öz sağlığında oğlunun hacı olmağını görüb dünyadan nigəran getməsin.

4) Bələdiyyə əzası fəqir-füqəranın halına çox fikirlər eləyib axırda buna rəy verdilər ki, qışı xırdaca qızlar və oğlanlar ki, küçələrdə qar-palçıq üstə əyləşib dilənirlər, gecələr tulanbarda isti küllərin içində yatsınlar ki, soyuq dəyib naxış olmasınlar.

LƏZGİ NİKAHI

«Sən bu cəmiyyətinə məlumi olsan ki, ləzg. otomano-
ları nikah dürüst deyil və hər bir kəsə vacibdir
qisim nikahları aparıb Hacı Seyid Məhəmməd ağa-
nın oxutsun ki, şəriətə müvafiq olsun. Yoxsa xu-
də bu nikahların bərəkətindən dəxi bir neçə
sora Aşqabadda ağanın müqəddəs zürriyyətini
n sora bir nəfər də halalzadə tapılmaz.

ELAN

«Qəzetə və jurnal satanları döymək üçün bura ağac-
am gətirmir. Naxçıvan mahalında Danabaş kəndi-
ni xizçilərinə xəbər veririk ki, dəmiryol ilə Petrovsk
nə qədər zoğal ağacı göndərə bilsələr, hər biri
abbasidan qəbul edə bilərik.

Petrovskida Mirmöhümün Dərbəndi və

Molla Qavam Axund

MÜKAFAT

Bu sənə Nobel mükafatına nail olanların əksəri is-
təməsinə binaən qareini-girama bunların adlarını bil-
məyi lazım görürəm.

Yayıcı mollaları...

Sipəhdari-əzəm...

Sərdar Əsəd...

... qibleyi-aləm Məmdəli...

Səadət Əbdüləhəb xan həzrətləri...

... nçı Baba Murad...

...fqaz seminariyasının

... ni müəllimi...

... qoyunlu Molla Nəsir bəy

... iranlı Hacı Həkim...

... ləvəç və ikinci Markov...

... zi və Ənvər bəylər...

... tar xan və Bağır xan həzrətləri...

... zan tatarları...

... ra müsəlmanları...

... Şirvan üləması...

... ni kirvələrimiz...

... num kürreyi-əzrdə mövcud islamlar... Kəsalətdə

... rənirəq Amerika və yevropalılar... Səadətdə

... Osetin, Kabardin qardaşlarımız... Cinayətdə

... ad qırmızısaqqalları...

Rəzalətdə

Qeyrətdə

Şücaətdə

Səfalətdə

Səxavətdə

Həmaqətdə

Dəyanətdə

Təbabətdə

Ədalətdə

Nəcabətdə

Cəsarətdə

Kitabətdə

Xidmətdə

Məğfirətdə

Ziraətdə

Təharətdə

GƏNCƏDƏN

«Təzə professor»

«... nənəndirə «Mədəli» adlı adam çox bic
təzə ikinci bir Mədəlimiz var. köhnə

... sor əmələ gəldi. Professorun həll etdiyi məsələlər:

1) Hər kəs qəzetə və məcmuə oxusa məndən qey-
rətlidir – deyir.

2) Məktəbə gedən uşaqlar məndən hörmətlidir –
deyir.

3) Gəncədən Tövfiq məktəbini öz xərcilə güşad
etdirən Hacı Əli Hüseynov laməzhəbdir – deyir.

Maşallah belə Mədəliyə.

«Ayrı xəbərlər»

Dostumuz Hacı Molla batıb, özünü ariflərə qanb.
insaf-vicdanını satıb, əqlü kamaldan çaşıb, müəlliməyə
çatıb, torbada pişik balaladıb. «Miy! Miy!» səsi ilə qarar-
lar ilə ağların içində çaxnaşma düşübdür.

Kərbəlayı Keçəl

29 yanvar 1910

Molla Nəsrəddin idarəsinə:

Cənab Molla əmi! Çox təvəqqe edirəm
bir molla göndərəsiniz ki, Ağdaş qıraətxana...
nəfəsidir, can verir. Ona binaən molla onun r...
kimi namazın qılsın. Çünki burada hərçənd namaz...
sı var, ancaq ki, qıraətxana namazı qeyri namaz...
görə bizim mollalar bacarmırlar. Qeyri əhvalat...
ancaq ki, vaxt yoxdur, sora yazaram.

Müxlisiniz Qəlyanbəğaz

ƏLMÖMİNUNƏ İXVƏTUN

Möminlər bir-birilə qardaşdırlar: həm bir Adəm
övladı və həm də bir məzhəb və həm də eydi-Qədrdə ək-
səriyyəti yekdigorilə qardaş olurlar.

Necə ki, bu gün Qədr bayramıdır, mən hər il bu
vaxt Təbrizdə Səbil Əmir meydanında bir neçə adamla
qardaş olurdum. Molla əmi, qulluğuna ərz eləyim ki, ba-
ğışlayasan, çünki sən Tiflisdə oturub gavur firənglərin
bir-birinə əl vermələrindən başqa bir şey görmürsən. am-
ma mənim burada otuz-qırx məsafədə üroyim titrəyir və
təcrübənin çoxluğundan Təbrizdə Səbil Əmirin həyatını,
mədrəsənin hücrətini, su anbarını, məscid dalanını, ba-
laxanələri, Qara Seyidin oturduğu qaranlıq mənzili, r...
qı, rövzəni, xülasə, nə başını ağrıdım, bu gündə...
qədər iyirmi yaşından az növxətlər və iyirmi beşdən çox
cavanlar və yaşları qeyri məhdud qızlar və əyri qabırğa
arvadların ayaqları toxunan yer varsa, hamısını görürəm.
Molla əmi, elə bil ki, Molla Zeynalabdinin və Qara Seyi-
din və ciblərində bəyaz olan cavanların səsləri qulaqları-
ma gəlir və deyirlər: Axvayətikə billahi və safahatikə
vallahı və müştəhibikə tallahi və ma ərəfəti həza səmi-
yəhu vallahı!

Müdür və baş müərrir: Cəlil Məmmədquluzadə

Sunni

Şii



ملا نصر الدين

N 6 Qiyməti 12 qəpik.

МОЛЛА НАСРЕДДИНЪ

Цена 12 к. N. 6



Iran
Leningrad



RƏHİM XANIN MƏHƏMMƏDƏLİYƏ ƏRZİ-HALI

Tacidarım, yanına gör necə şadan gəlirəm!
Mal, dövlət götürüb xürrəmü xəndan gəlirəm!

Sən gedəndən bəri İranda çox andım da səni,
Fitnədə, zülmədə hətta belə dandım da səni,
Mindirə bilmədim öz təxtinə, yandım da, səni.
Mülki-İranə vurub atəşi-suzan gəlirəm,
Mal, dövlət götürüb xürrəmü xəndan gəlirəm!

Ərdəbili, Əhəri, Əgrəni viran elədim,
Dağıdıb cümlə dəhat əhlini talan elədim,
İki-üç min kişini qanına qəltan elədim,
Qılıcım qanlı, əlim qan ilə əlvən gəlirəm,
Mal, dövlət götürüb xürrəmü xəndan gəlirəm!

Yanına gəlmiş idi çoxlu tərəfdarların,
Molla qurbanəlilər, bir neçə həmkarların,
Şahsevən atlıları, firqeyi-biarların
Elədim cümləsini mən sənə qurban, gəlirəm,
Mal, dövlət götürüb xürrəmü xəndan gəlirəm!

İstədim bir də səni şah eləyim İranə,
Olmadı mümkün edəm məmləkəti viranə,
Qənim olsun çöreyin Yefremə, Bağır xanə,
Etdilər işləri hər yanda pərişan, gəlirəm,
Mal, dövlət götürüb xürrəmü xəndan gəlirəm!


Qaradağda sayılırdım iki qurdun biri mən!
Nə edim ki, elə hər yanda basıldım geri mən,
Qırılıb batdı qoşun, təkə qutardım diri mən,
Dirilərtək demə, çün mürdəyi-bican gəlirəm,
Mal, dövlət götürüb xürrəmü xəndan gəlirəm!





İyirminci əsrdə yer üzündə olan millətlərin halları.

Двадцатое столетие



Molla Nəsrəddin

Yəni nur ilə zülmət, od ilə barıt bir yerdə dura bilməyəcəyi kimi xürafat ilə həqiqət, cahilənə təəssüb ilə siyasi fikirlər bir yerdə dura bilməz.

Böylə, amma gəl görək bizim Quba meydanının filosof mühərrirləri nə deyirlər. Deyirlər ki, adamın başı Quba meydanının murdar zibil və müzür qurdları ilə dolu olsa da olsun. Hünərin varsa o qoxumuş şurəzərə gül toxumu əkib bitirəsen. Daha özgə bir sözle:

Keçəl başa şirmahi darağ

TEATR

Bu gün Nuxadan gələn təzə xəbər bizi şad elədi: Belə ki, camaatın teatra olan rəğbəti günü-gündən artmağı səbəbindən camaat qərar qoydu ki, Dabbaxana məhəlləsində yüz min manatlıq bir teatr tiksin.

BAŞ MƏSƏLƏSİ

Bu günlərdə Təbriz Əncümənində «baş» məsələsi müzakirə olunurdu. Axırda qərar qoyuldu ki, Əncümən üzvləri hər yanda alafranca baş görsələr, fəvvrən dibindən qırıxsınlar. Bir gündə üç yüz on yeddi baş qırıxdı. Avropa paytaxtlarına bu xüsusda teleqraflar çəkildi.

İT

Rusiya şəhərlərində iki addımda bir «qaradavoy» var. Amma İstanbulda iki addımda bir qara «it» var. O da «qara»dır, bu da «qara»dır.

Amma təfəvütü budur ki, o «davay»dır, amma bu «it»dir.

İmza: Bihəva

PROTESTƏ PROTEST

«Molla Nəsrəddin» jurnalının dördüncü nömrəsində Qarabağ camaatı baş yarmaq və şəbih gətirməliyinin ən əvvəl icadının nisbətini özlərinə verib, elədikləri fəxri və istədikləri imtiyazı yazıb oxucularına da tövsiyə buyurmusunuz ki, hər kəs bu barədə nə bilmirsə, yazıb onların protestinə cavab versin ki, məbada bu imtiyaz onların əllərinə düşsə və müsəlman aləmin daha bundan böyük vəlvələyə salalar.

Ona görə mən əvvəla tarix və ikiminci hər cür dəlillər ilə qarabağlılara cavab verirəm ki, dəxi onlar çox mənəm-mənəm deməsinlər və bilsinlər ki:

Kar-hər boz nist xərmən kuftən

Gavi nər mibayədo mərde-kohən.

Belə ki, bu iddianı eləyib imtiyaz fikrinə düşənlərin görək əllərində möhkəm sənədlər olsun, nəinki Qarabağ xanı İbrahim xan belə gəldi, Molla Pənah belə getdi. Əgər insafən bu yekəlikdə iddianı, bu böyüklükdə ıftixarı dərbəndlilər və təbrizlilər eləsə, haqları var və heç bir

kəs də onların qabağında danışa bilməz, çünki bu cür işlər padşah və vəzir işi deyil, bu iddianın qüvvədən fələ çıxmağına ümdətül-mühəqqiqin və zübdətül-müdəqqiqin müləzül-ənam və kəhfül-islam və mərcəül-alimin Fazıl Dərbəndi tək vəhidül-əsr və fəridüd-dəhr bir müctəhidi-aləm lazımdır ki, səadəti-nasiriyyə, «Məcməül-büka» və «Əsrarış-şühəda» kimi kitablar yazıb bu dəstgahları rəngi-rövgən ilə meydana çıxarda və behiştin açarları onun mübarək əlində olub hər kəsə öz əcrinə və ləyaqətinə görə feyz bağışlaya...

Vallahi, ravi and içir ki, o vaxtlarda ki, o vücudi-mübarək Təbrizdə Usta-Şagird məscidində zikri-müsibət eylərdi, nəinki məscid əhlindən, bəlkə bütün dağlardan, daşlardan da səda gələrdi ki: səddəqna və amənnə. ey iblisi-dana və gövsaleyi-süxəngu və bir gün yuxudan durub buyurdu ki, bu gecə mənə aləmi-röyada vəhy yetişdi ki, aşura günündə gün dördüncü göyə yenib hərərəti göyləri yandırır və haman günün fasiləsi yetmiş iki saat olmuşdu. İş o məqama çatdı ki, Fizzə dağdan şiri köməyə çağırıldı və səsləndi ki:

Ey şir, yetiş bu gün haraya.

İmdad elə ali-Mustafaya.

Lənət belə qövmi-bihəyaya.

Yoxsa zarafat deyil ki, bu il on beş mindən artıq ağsaqqal, qarasaqqal, lacivərdi saqqal, xəvanin, tüccar üzlərinə palçıq yaxıb, başlarına saman sovurub mələşə-mələşə şirin dalınca düşüb dolanırmışlar. Və şuşqulaq, çətri-birçək naiblər və səhmnaklar əllərində qəddarə, o heyvani-bizəbanı dövrhadövr əhatə eləyib canfəşanlıq edirlərmiş və baş yara-yara dolanıb düz topxana meydanına gəlirmişlər (məxfi nəmanəd ki, bu hələ bir məhəllənin dəstəsi imiş) hansıların ki, dəstəbaşlarına min tümənlik şali-ümərayi-dövlət və millətdən xələt bağışlanıbdır. Bu şalları bazardan nisyə alıb bağışlayıblar, hələ indiyə qədər pulun da verməyiblər. Allahu ələm, verələr ya yox.

Vallahi rıqqət mənə belə əl verir ki, az qalıram qələm əlimdə öz-özümə ağlayım və başımda tüklərim biz-biz olur.

Bu cəlalın qabağında söz yox, elə baş yararlar və o qədər adamı qan aparıb şəhid olar və şəbih çıxardarlar ki, qarabağlıların babası da min il bundan sonrayadək çıxarda bilməsinlər. Daha bundan artıq nə dəlil istəyirlər?!

Hərçənd sözü çox uzun oldusa da yenə qurtarmadı, çox-çox dəlillərim ürəyimdə qaldı, amma yenə mən təlaş edib hamı həmsəhrilərimiz ilə bərabər qoymayacağıq ki, bizim bu yolda çəkdiyimiz zəhmətlər və yardığımız başlar və gətirdiyimiz şəbihlər hədəyə gedib qarabağlılar imtiyaz alsınlar. Hətta bu dəstgahları keçənlərdə Məhəmmədəli Mirzənin təkyəsində də gətirdirik. Hər kəsin də sözü var isə cavaba hazırıq.

İmza: hamı o taylıların tərəfindən

vəkalətən bir nəfər O taylı

ZÜBDƏTÜT-TƏVARİX

Xərmən döymək hər keçinin işi leyil,

Bunun üçün nə ökü və köhnə kişi lazımdır.

(Red. – T.K.)

«Səda» qəzetəsindən:

Ürəfamızdan cənab hacıuş Şeyx Həsən Mollazadə Gəncəvi cənablarının (heyf ki, adı çox qısa olub) təlif etdiyi «Zübdətüt-təvərix» ünvanlı əsərinin 2-ci cildi mövqeyi-intişarə qoyuldu.

Müəllif cənabları bu «müfid və nafe» əsərlə (necə ki, birincisidir) aləmi-islama böyük bir xidmət göstərmişdir.

Molla Nəsrəddin:

Şəkk yox ki, əgər böylə arif şeyxlərimizin «müfid və nafe» əsərləri olmasaydı, aləmi-islamın başı böylə göyə qalxmazdı. Allah, əlbəttə, yaratdığı dünyanı Mehdi əvəzinə, arif şeyxlərdən xali qoymaz.

Biz də tövsiyə edirik ki, müsəlmanlar fürsəti fəvtə verməyib həmin əsərləri alıb oxusunlar. Oxuyanları şövqə gətirmək üçün birinci cildin 20-ci səhifəsindəki bu «müfid və nafe» mətləbi zikr edirik:

«Bir gün Süleyman peyğəmbər günorta zamanı əyləşərkən bir neçə atlar yel kimi gəlib su içib qayıtdılar. Peyğəmbər cin tayfasını çağırıb dedi: İstəyirəm o atları hazır edəsiniz. Cinlər hiylə edib bir neçə at tutub gətirdilər. Süleyman peyğəmbər atlara məşğul olub qəflət elədi və əsr namazı fəvt olub ağıladı. Və dünyadakı nəcib atlar həmin atların nəslidir...»

Müsəlman qardaşlar arxayın olsunlar ki, əsərlər başdan-başə buna oxşayan mürid və nafe bəhslərlə doludur.

NİCATÇILARIMIZ

İrandan, hətta Nəcəfi-Əşrəfin özündən Tiflisə gələn bir çox tanışlar bizə xəbər verirdilər ki, Nəcəfdə ən böyük üləmanın iştirakı ilə «Heyəti-elmiyyəyi-Nəcəfi-Əşrəfi» adında bir cəmiyyət meydana gəlib İranın məşrutəsini möhkəmləndirir və İrana nicat verilərsə, məhz bunların əlləri ilə veriləcəkdir.

1995-ci il. Nəcəf darülfünunlarından yetişən diplomant İrana nicat verə biləcəklərində bir az şəkkli idim. Şükürlər olsun ki, Təbrizdə çıxan «İstiqlal» qəzetinin 34-cü nömrəsində həmin «Heyəti-elmiyyəyi-Nəcəfi-Əşrəfi»-nin ümum müsəlmanlara xitabən yazdıqları nicatnaməni oxuyub şəkkdən çıxdım.

Mən də yoldaşlarımı şəkkdən çıxarmaq üçün nicatnamənin ən ziyadə əhəmiyyət verilən yerləri eynən burda yazıram ki, oxuyub nicat yollarını öyrənsinlər:

«Bəyəd əxtar şəvəd an ke canfəşaniyi-mücahidini (əcəb, kimləri deyirlər?) nə bəraye an bud ke, lisanı-farsı əz ərəbi təmyiz yabədd» və alati-ləhvü ləəbra (musiqi elmini) və əcnasra ələnən be latar (latareya-piyanko) güzarde və elan dər cəraid kərdədd.

Doğrudur, məşrutə uğrunda canlarını fəşan edib Tehranı Məhəmmədəlidən zəbt edən mollalar ondan ötrü maldan-candan keçmədilər ki, dımsız anılar. Qəzetçilər zəhmətsiz və müftəcə gəlib mətbuat meydanını əllərinə keçirsinlər və həyasızca yazsınlar ki, toruz səx

əstüməyən çətin ərəb sözlərini farsidən çıxaraq və elə yazaq ki, savadlıların çoxu başa düşsün. Hə, bu bic qəzetəçilər də istəyirlər ki, ərəb sözlərini farsidən çıxarıb ağaların hünərlərinin üstlərini açsınlar və bazarlarına kasad buraxsınlar.

«Heyəti-elmiyyəyi-Nəcəfi-Əşrəfi» yenə yazır:

«Yaliləcəb (pəh, pəh) ke cərayede-məsləke-sabıq («?») xodra əz dəst nə dadə əz təklife-xod təcavüz nəmudənd.

Gahi lisani-tən bər əşraf və fəryad ke çəra niyaqani-mara koştənd, səlatine-mara zəlil, xəzaine-mara tarac və lisane-mara müşəvvəb be əlfaze-ərəbi və çənin və çənan kərdənd və təhsin əz birun amədən zənani mükəşşəfatül vücuh dər küçe və bazar və qeyre zalık nəmudənd...»

Doğrudan, çox təəccüb ki, indiki İran qəzetələri. Müzəffərəddin şahın vaxtında çıxan «Müzəffəri», «İran» qəzetləri kimi, camaatı azıdib başdan çıxarırlar. Pəh, pəh! Qanacağa, elmə qurban!

Budur bizə nicat verəcək siyasilərin, rəhbərlərin məmləkət tədbirləri. Budur vətənimizin vücuduna hər tərəfdən batan qanlı pəncələrdən bizi xilas edəcək vasitələr.

Budur bu gün İranın ən ziyadə möhtac olduğu «vətən və qoşun» dərдинin əlacları.

Budur çoxumuzun ümid və nicat gözlədiyimiz rəhbərlərin qafalarındakı.... hikmət və fəlsəfələr.

POÇTA QUTUSU

Bakıda Ağa Cəfər Quliyaniyə: Abunəizin nömrəsini nişan verməməyinizə görə yazdıqlarınıza etina edə bilmədik.

Şamaxıda «Cinbaş»: Adsız kağızları heç oxumuruq da.

Ağdamda «Dost»: Təqlid məsələsini və görülməmiş bayramı lazım bilmədik çap edək.

Müdür və baş müərrir: Cəlil Məmmədov

ОСПЕННЫЙ ТЕЛЯТНИК
Живописцева Ольга



50 adama çatan mayanın şüşəsi 50 qəpik. 25 adama – 15 qəpik. 5 adama çatan maya – 5 qəpikdir. Bir manatdan əskiyyə göndərməz. Göndərilmək xərci 30 qəpik, 3 manata və artıq istəyənlərə 20 prosentə qədər tənzil verilər. Adres: Oryol, Jivopiscevin çiçək mayaxanası.



Yekə kişi, sən ki, bir belə xəyalın var idi, niyə gündüzdən demirdin çıxmaq qabağına.



– Ax, bu köpək oğlunun itləri mənə biabır edəcəklər.



Sığo etdiyi övrəti ziyarətə gedir.

ملأ فصر الدين

N 7 Qiyməti 12 qəpik.

МОЛЛА НАСРЕДДИНЪ


Цена 12 к. N. 7

Rəhim xanın Rusiyaya səfəri



İstəyir ki, bu cür hörmət və şöhrət qazansın,
 İylə min baş kəssin.

Litoq. S Bixova



«Həqiqət», nömrə 26

NƏZİRƏ

Mənim ey naxçıvanlı şairə heyran olan könlüm,
Yazan lətailatə matü sərgərdan olan könlüm.

Həya qılma, açıq söylə, cahanda sən görübsənmi
Həmi şair, həmi molla, həmi şeytan olan, könlüm?

O cür şair çıxar minbərdə hər il xəlqi süng eylər,
Genə şərm eyləməz, söylər, mənim giryan olan könlüm.

Rəvadır gər desə: ey tutmayan bir məsləki-qaim
Olub aludə dünya malına xulğan olan könlüm.

Münəzzəh adəmiyyətdən, mübərta hüsni-sirətdən,
Kəlamı ləğv, qövlü hərzəvü hədyan olan könlüm.

Danosbazlıqda, xəlqi tovlayıb hər şəkə düşməkdə,
Təqəllübdə, qərəzdə heyrətə şayan olan könlüm.

Orucluqda, məhərrəmdə salan xəz xirqə düşinə,
O aylardan sora hərrac edib üryan olan könlüm.

Danan «Tazə həyat»ın, «İttifaq»ın pulların sovsem,
Yazıq «Zənbun»un üstə arizi-divan olan könlüm.

Əgər ölsən də, söz yox kim, «O taylı» səndən əl çəkməz,
Yazar, tənqid edər hər felini insan olan könlüm.



ANEN

Əlbəttə, dünya və aləm dağılacaq və qıvrıqı u-
duz bir günləri genə toqquşub məxluqatı puç edəcək.

A qardaşlar, siz Allah, bir qulaq verin, görün doğru deyirəm, ya yox.

Hənani ki, Allaha şükür, eşidibsiniz, bilirsiniz ki, necə müqəddəs bir şeydir, müsəlmançılığın şərtlərindədir və fəziləti nə qədərdir. Həzrəti-Sadiq əleyhissəlam fərmud ki, hər kəs öz sər ta pa həna bəmaləd, fəqiri və pərişani əz u bər tərəf şevəd. Hər kəs bu sözlərə inanmıyır, açsın «Hülyətül-mütəəqin» kitabını və on birinci fəslə oxusun və görsün ki, həna tərəfində imamlardan və peyğəmbərlərdən nə qədər hədislər nəql olunub.

Bunların hamısını gör-görə və bilə-bilə Bakının eşşəkçiləri və ovçuları gör nə qayırlar. Bu məlunlar hə-nanı alıb öz saqqallarına yaxmaqdan, yaxırlar eşşəklərin yalına və quyruğuna və itlərin başına və bu səbəbdən Bakıda həna bu dərəcədə bahalanıb ki, kasıb müsəlman-lar dəxi alıb öz müqəddəs saqqallarına yaxa bilmirlər. Və sifətdən düşüb vəhudi və erməni qocalarına oxsayırlar.

Əlbəttə, dahi bundan sora xeyir və bərəkət götürüləcək. A kişi, belə də bihəyalıq olar? Həna ilə zarafat olar?

NƏCASƏT

Axtılı Hacı Əbdürrəhman əfəndi «Əsasüddin vəl-iman» adında bir kitab yazıb, «Səda»nın «Bir nəfər»i bu kitabı açıb görsün ki, bu fəzil iqtisad və siyasət məsələlərini necə şərh etmiş. Və kitabı açan kimi «Bir nəfər»in gözüne «Babül-hədis və fəslün fi adabil-xələ və babül-qüsl və babül heyz» sözləri sataşib. Biçərə utandığından kitabı büküb qoyub kənara.

Hacı Əbdürrəhman əfəndi kimdir?

Hec bir kəs! Bir namələum molla.

Amma Fazili-Möclisi kimdir?

Neçə milyon məşədi və hacıların Alları. Və mən həmişə Fazili-Məclisinin kitabını açan kimi «adabi-cima» səhifələrini görən kimi xəcalət çəkib, xəlvətcə kitabı gizlətmişəm ki, həyah adamların gözüne sataşmasın.

Bu. Fazili-Məclisi.

Dəxi kimdir neçə milyon uzunqulaqların Allahı? Hacı Mirzə Məhəmmədhesən Şirazi. Ağanın «Məcmə-ül-məsail» kitabını insan oxuyub utanmasa, əlbəttə, bihəvadır.

Odur ki, mənim qoca anam küçəyə çıxıb qonşu evinə getmək istəyəndə mən həmişə yalvarıram ki, «ay ana, sən Allah, elə bir yol ilə get ki, rastına müsəlman kişisi, müsəlman usaqı çıxmasın Çünki: Fərhad-Məcnun və Məcmədihəsən Şirazinin kitabları camaatımızı biabır ediblər. Bu kitabların bələkəlidən də kəlmə düşmədi. Əgər bu kitablar oxılarsa, Fərhad-Məcnun və

Budur «babün-nəcasət». Vilayətimiz, küçələrimiz, həyatımız və uşaqlarımız «babün-nəcasət» ilə nəcislənilər.

Və çünki pak edən şeylərin biri də oddur, bu yuxarıda ad verdiyimiz vəərəqləri yandırmasaq, nəcisi rədd edə bilməyəcəyik. Carəsi oddur.

Bəli, mətləbdən uzaq düşdük. Petrovskidə Molla Qivam axundu şəhərdən qovalamaqdan söz düşmüşdü. Bəli, zəmani ki, bu zəhrimar qəzetə və jurnallar başladı yer üzünə dağılmağa, Allah-taaladan Nuh peyğəmbərə vəhy oldu ki, gəmisini hazır eləsin və tək birçə Məsədi Əbdülbaqi Ələkbərovdan savayı cəmi mömin bəndələri götürsün gəmiyə. Səbəbi də bu idi ki, Allahın yolundan çıxan Məsədi Əbdülbaqi razı olmamışdı ki, dörd yüz on manat verilsin boynu yoğun Molla Qivama...

Xülasə, ravi belə rəvayət edir ki... (Mabədi var.)

Molla Nasraddin:

ƏMİR

Qovvətəm badə, qovvətəm yarəst.
Xanra in do əmr dər karəst.
Eyşə-xan mişəvəd be əmrude-xub.
Əmrud-xub nist, mordarəst.
Ey ke, quyi məbin surətə-xub.
Qeyməte in soxən do dinarəst.
Bəççəhayə-təməmə-Torkestan
Nəzde-mən hazerəsto təyyarəst.
Nə şenid gər əmiri söhbətə-yar,
Çə əmirəst, mərde-bikarəst.
Dəst əz mən bedar, ey Molla
Ke mərə paye-dil gereftarəst.
Pişə mən badə bər bərəm sadə
Dərde-mən, ey fəqir, besyarəst.
Bər mənə-məst çənd tənə zəni
Molla Nəsrəddin, in çe azarəst?
Məsləkət eyne-mərdom azarəst.
Zin qəzet comleye xəlq bizarəst.
Mən neyəm Məmdəli, nə usta Həmid.
Hər do inşan həpənde biarəst.
Mən Əhəd xan əmirə-tenraləm,
Ləşkərəm bəççəha xalidarəst
Əzrəvanivə təbə Xortdan bəy
Mostəbidan təməm zenharəst.

KƏNDLİLƏRİN MƏİŞƏTİNDƏN
(51-ci nömrədən məbəd)

Rəhmətlik babam «Sarımsaqlı» kəndindən söhbət açıb nəql eylərdi ki, bir elli on bir il bundan irəli bizim bu kənd bir yaxşı abad kənd idi. Və yaxşı keçmiş və gələcəyi bilən öz camaatının və övladlarının gələcək dərdlərini çəkən kişilər var idi. Səxavətli, mərhəmətli, istıqanlı, rəhmli və dünya malına bənd olmayan adamlar idilər. Günlərin bir günü kəndimizə bir molla gəlib çıxdı, özü





Rotter

A canım, ağacı kosmo, vallah, yıxılardı öz başına düşecek.



(Maarif ağacı və müstəbiddlər)

də İran əhli və mərsiyəxan idi, məhərrəmlikdə bizə mərsiyəxanlıq eləməyə gəlmişdi. Kəndimizin ağsaqqallarından biri bu mollaı evinə qonaq apardı. O günü və o gecəni mollaya yaxşı hörmət, ikram, plov, çay, ilıq yumurta, filan qonaqlıq elədi və gecə də nümunədən ötrü... bir az mərsiyə oxudu. Bəyəndik, gecə orada yatdı, elə ki, sabah oldu, biçarə ev sahibi baxdı gördü ki, cibində altmış manat pul yoxdur. Yazıq kişi başladı pulları gəzməyə. Nə qədər bu yana, o yana axtardısa da, pullar tapılmadı. Dəxi güman eləməirdi ki, nəüzübillah molla oğurluq elər.

Bəli, pul tapılmadı, amma bu tərəfdən molla ələyığa düşüb bir rahi-giriz gəzirdi ki, qaçıb pulları bir yana çıxarda bilsin. Xülasə bir hiylə ilə evdən əkilir... Babam sözünü bu məqama yetirəndə mən hirsli-hirsli baxdım babamın üzünə və dedim: Baba! Bu necə sözdür, sən utanmayıb, mollaın haqqında deyirsən? Məgər sən müsəlman deyilsən? Nəüzübillah, mollaın da eybini açıb qeybətini eləmək olar? Səni müsəlmançılıqdan çıxardılar! Bu nə böhtandır? Rəhmətlik kişi gülümsünüb dedi: – Oğul, sarsaqalama, mən yalan danışmaram, hər-gah sözümə inanmırsan, bir get Gəncə şəhərinə, gör bir molla qazilikdən ötrü neçə yüz manat rüşvət verir. Birçə gör ki, xalqın əqlini oğurlamaqdan ötrü (hərçənd ki, ağıl yoxdur) bir molla toy məclisində özü otura-otura «toyda nə üçün tar, qaval və xanəndə var?» – deyib bir hacını təhqir edir və toy sahibi ilə əl-ələ qalxır və və və qalan söhbəti gələn həftə.

(Mabədi yoxdur.)

Məşədi Sijimqulu

QATMAQARIŞIQ

Bilmirəm, söhbəti haradan başlayım. Deyirlər ki, Gədəbəy mədəninə Şeyx Cəlil adında bir mərsiyəxan dünyada bir biclik qalmayıb ki, biçarə həmsəhrilərin başına gətirməmiş olsun. Bilmirəm nədənsə yaxşı mollalar yadıma düşəndə həmişə İrəvan qazisi Molla Məhəmmədbağır ağa yadıma düşür. Bir gün var idi, bir gün yox idi, bəli, məscid mövqufatını vəqf edənlərin varisləri ilə dilbir olmaq və rüşvət alıb vəsiyyətnamələri gizlədib müddətini fəvte vermək ki, dəxi işə keçməsinlər, xülasə, məscidə girib oğurluq eləmək, nə eybi var, bunlar ötüşər, ancaq bu dinsiz Molla Nəsrəddin hələ bilmirəm niyə bizim qazimizə sataşır.

Məzə orasındadır ki, qazi cənabları bu işləri görəndən sora genə təşəxxüs ilə müsəlman camaatının içindən keçib gedəndə halına birçə zərrəcə də təğyir vermir. Çünki bilir ki, İrəvanda hər nə eləsən keçib gedər. Amma gündə bir gəlib dostlarından soruşur ki, «görəsən mənə «padsud» verməzlər ki?»

Yəni kaş məndən hökumət məscidin zərərini almasın. Ondən sora dəxi mən heç bir şeydən qorxmuram.

Bu İrəvan, o da Gədəbəy. Gədəbəydə genə birçə nəfər tapıldı ki, Şeyx Cəlildən Molla Nəsrəddinə şikayət yazdı. Amma irəvanlılar üçün təfəvütü yoxdur. Gədəbəy dedim, bir əhvalat yadıma düşdü: Məhərrəmlikdə burada təziyə məclisində Hacı Əsədbaladan küsüb, qoyub gedib evinə. Sora camaat nəvhə deyə-deyə və sinə vura-vura hacını yalvarıb-yaxarıb genə gətiriblər məscidə. Qərəz, Allah rast saldı ki, hacı genə təşrif gətirdi. Yoxsa yazıq gədəbəylilərin yası ikiqat olacaq idi. Necə ki, Təbrizdə bu il iki aşura olub: biri məhərrəmin onunda, biri də on səkkizində, yəni Molla Nəsrəddinin nömərəsi Təbrizə çatanda, çünki hamən nömredə Əncümənin Bittili sədrinə və üzvlərinə sataşmışdıq.

Allah axırını xeyir eləsin.

«Dəli»

ÇARƏ

Çarə, çarə, çarə, aman günüdür bir çarə, İranın pul-suzluğuna bir çarə.

Cavab:

Qadən alım, niyə ürəyini sıxırsən ki? Bu nə bir çətin şeydir ki? İrəvanda hər nə qədər dəmir mədəni var, tez işə salıb işləsinlər ki, məhərrəmlikdə zəncirvuranların zəncir demiri xaricdən gəlməsin və Həştərxanda Müzəffəriyyə məktəbində uşaqlara zəncir vurmaq təlimini verəndə rusların murdar zəncirini almağa məcbur olmasınlar.

Çarə, çarə, çarə, aman günüdür bir çarə, mən nə edim ki, məsciddə ya Əncüməndə nitq söyləyəndə sözü-mün təsiri olsun?

Aman günüdür mənə bir çarə.

Cavab:

Başına dönüm, heç darıxma, bundan asan bir iş yoxdur. Lazımdır ki, tumanbağın elə uzun olsun ki, Təbrizdə Şeyx Səlim kimi Əncümənə ya məscidə daxil olanda tumanbağın səndən qabaq atılıb düşsün.

O vədə sən olarsən məşhur vaiz.

Çarə, çarə, a molla əmi, aman günüdür mənə bir çarə. İstəyirəm Bakıda mənə şəhər idarəsinə üzv seçsınlər, nə çarə edim ki, mən də seçilim? Aman günüdür mənə bir çarə.

Cavab:

O gözlərinə Molla əmi qurban olsun, niyə qüssə eləyirsən, bundan asan ki, bir iş yoxdur.

Bunun çarəsi budur ki, cibində pulun olsun, lakin peysərinin gönü nə qədər qalın olur olsun, genə səni seçəcəklər.

Çarə, çarə, çarə, ay Molla əmi, bəmən çarə, bəmən çarə. Ax, dad, fəryad, mən nə çarə edim ki, Tehrandə nəyibüssəltənə olum?

Cavab:

Əzizim, nəhaq yerə təşviş edirsən, mən sənə bir yol göstərim, əgər fayda verməsə «Aşqabad müqəddəslərinin vəbəli İrəvan müqəddəslərinin boynuna olsun.

Bunun çarəsi budur ki, əcnəbi səfərxanalarına bir şipyonluq yolu aç və biçərə vətənin sirlərini apar ver düşmənlərə.

Bundan yaxşı vasitə mən tapa bilmərəm.

(Mabədi var.)

Hərdəmxəyal

KEÇƏN İLİN ATÇOTU

1) Keçən il, əlhəmdülillah, Qafqaz həbsxanaları ücudi-möhtərəmlər ilə ləbaləb dolub xarici millət üçün heç bir azadə vakansiya qalmadı.

2) Camaati-müslimin, himmət babətindən olaraq, atnamə ilə hər kənddən 2-3 nəfər yetimləri naxır və bu akademiylarına göndərib, axırda onlara hər biri bir iqlə toyuq dəni hədiyyə elədilər.

3) Daxilə bas, göz və qeyri ağırların doli üçün yaş yeyiş və dünya görmüş qoca ağaclara əvvəl-axır 352748 q-cındır bağlandı.

4) Yanvarın ibtidasından 31 dekabra kimi hər həftə günləri 7516 nəfər ana-bacılarımız hər biri bir bad-aş ilə millətimizin ehyasına çalışan mücahid məhbus-zı ziyarət etməyə təşrif buyurdular.

5) Möhtərəmə analarımızın övladlarına verdikləri arbiyədən dolayı 17393 nəfər məsum uşaqların burnun-la çöp qalıb, bu cümlədən 8314 uşağın çöpü üfürülüb qatəllənininki tək səbir gəldiyindən gələsi ilə qaldı.

6) Gələcəkdə fəxr edəcəyimiz millət balalarının inafizəsi üçün 24593 bədnəzər duası yazılıb, onların inlərinə dəxi 36649 ədəd itmuncuğu tikildi.

7) Cənab cindarlarımız xəstələrin şəfası üçün 1351 sürxbad oxuyub, 319 arşın göy qədək yandırır, 327 çardaqda başı-ayağı bağlı qarğı-qamış həbs ediblər, bundan əlavə 465 ədəd qara qoçun ətini yeyib gətirərini dəfn ediblər və

8) Mərhumani-millətin günahlarının məğfirəti üçün təziyələr də biri bir abbasıdan bisavad adamlar tədərindən 123 ədəd saxta və səhv cüz oxunub, 3528 yerdə rəm mollalarımız boğça-boğça oynadılar.

Sofİ Zənbil

BAİS

«Bəis, evin dağılsın!
«Bəis, ki, dünyada pislik yerdə qalmaz, əlbəttə,
«Bəis, cəzalarını çəkəcəklər. Uşaqlıqda qonşumuz
«Bəis, xatadan bir belə qarğış hər gün eşidirdim, deyər-
«Bəis, evin dağılsın!».

«Bəis, naçalniki Məhəmməd ağanın evi, yaqın ki,

çix, qoy get evinə.

Yoxsa bu nədir başlamısan ki, «mən gerekə oğrulan və quldurları çörəkdən salam». Vallah, bəiskarlıq yaxşı şey deyil, vallah, Fatma xalanın qarğışından qorx və bu işləri səhl sayma. Bu qədər sənin barəndə verilən danoslar, bu qədər şipyonluqlar hamısı öz tutduğun əməllərin nəticəsidir.

Yoxsa bu işlər zarafat deyil, hər birinin bir səbəbi var. Və bir də bunu nəzərə al ki, sən müsəlman içinə düşmüşsən, gerekə öz baxtından küsəsən.

Circirama

POÇTA QUTUSU

Bakıda «Bikar»a: Əgər bikarsan, get mərsiyəxan ol, yoxsa bu cür məşğələlərdən sənə bir mənfəət ola bilməz.

İrəvanda «Bir şagird»ə: «Fatma xalanın Qulaməliyə məsləhəti» adında şerləriniz pis deyil, amma bəzi oxşar çox yazılıb. Özgə mətləbləri bu sayaqda bir növ düzəldib çap edirik.

Gəncədə «Mehman»a: Dəxi, bundan sonra Xəbə-yurt qırmızısaqqallarından savayı özgələrin adını çəkməyəcəyik.

Gəncədə «Müəllim»ə: Yazıların səni müəllimə oxşatmır, çap oluna bilməz.

Aşqabadda «Bəxtəvər»ə: Çap olunmayan məqalələri geri göndərə bilmərik. Yeddi qəpiklik markanızı istəməsəniz, gerekə gəlib idarəmizdən aparasınız.

ELAN

Məlum şeydir ki, Qafqazda yüz on səkkiz müsəlman kəndi var və dörd min müsəlman şəhəri var. Bu kəndlərin, şəhərlərin hər birisində müsəlmanlar bəxt-yıblar məscid tikməyə və xərcini Bakı dövlətliilərindən istəyirlər.

Bu cəhətdən Bakı milyonçuları cəmi aclara və kasıb tələbələrə elan edirlər ki, dəxi bundan sora heç bir möhtaca bir qəpik pul verilməyəcək; istər ac ola, istər bir mənadan otu butun dərslərindən qala. Qədr et ki, bundan sora hər nə qədər ianə lazım olsa, cəmi məscidlərə veriləcəkdir.

Выбор в гласные.



Örümüşlər

Cibimdə bir qəpik yox, dəxi mən nə tövr
seçilərdim?!
Bakıda şəhər idarəsi üzvlərinin təzə seçkisi.



İkinci pərdə.
Второе действие.



Əvvəlinci pərdə.
Первое действие.

ملا نصر الدین

№ 8 Qiyəti 12 qəpik.

МОЛЛА НАСРЕДДИНЪ

Цена 12 к. № 8





TƏŞƏKKÜR

Mollalar, taleyimiz oldu əcəb yar bu gün,
Misyonerlər də bizə çıxdı havadar bu gün.

O ki, məktəbləri məhv etmək idi niyyətimiz,
Yox idi əldə və lakin ona bir qüdrətimiz,
Məktəb artıqca azalmaqda idi hörmətimiz,
O açıldıqca qapanmaqda idi sənətimiz,
Günbəgün zaid olurdu qəmimiz, möhnətimiz,
Arkadaşlar, sevinin, oldu rəva hacətimiz,
Qəmimiz bitdi, fərəh oldu nümunar bu gün,
Misyonerlər də bizə çıxdı havadar bu gün.

Misyonerlər, o gözəl fikrliərbabi-düha
Sank-Peterburqda etmişlər əcəb bir şura.
Ki müsəlmanlar açan bunca məkatib nə rəva
Oxudub həndəsə, təlim edələr coğrafiya,
Hikmətü heyətü tarix ilə elmi-əşya,
Bu işə bizdə təhəmmül ola bilməz əsla.
Çalışın himmət edək dəfinə zinhar bu gün,
Misyonerlər də bizə çıxdı havadar bu gün.

Misyonerlər bu gözəl əmrə edirkən iqdām,
Biz nəçün lal oturub eyləməyək bəhsə davam?!
Xassə bu elmlərin biz üləmayi-islam
Etmişik bir kərə təhsilini islama haram.
Bunları bilməz ikən biz, niyə övladi-avam
Oxuyub, adam olub, eyləsin ağazi-kəlam.
Şimdi fürsət var ikən görməli bir kar bu gün
Misyonerlər də bizə çıxdı havadar bu gün.


Misyonerlər, görüm Allah sizə ehsan eləsin!
Biz kimi sizləri də daxili-iman eləsin!
Qoymadız çünki müsəlmanları tüğyan eləsin,
Yeni məktəbləri Allah özü viran eləsin!
Uçurub dam-daşını xak ilə yeksan eləsin!
İndi qoy məktəb açanlar gedib əfğan eləsin!
Qalsın hər yerdə müəllimləri bika bu gün!
Misyonerlər də bizə çıxdı havadar bu gün.



– Camaat, mənəm o Mirzə Hüseyn ki, millət yolunda
tamam mal-mülkündən keçib və hətta canımdan da
müzaiqə eləmədim, yəni istibdad zamanında xarabə
məscid bucağında neçə nəfər kor-keçəl uşaq yığib başı-
ma, təməssük yazıb axşama kimi yarım batman çörək pu-
lu qazanardım və bunu da tapmayanda acından köpük qu-
sardım. Amma sonra var-yoxumu bu yolda qoyub əvvəl-
axır bir neçə dükan aldım və Eynüddövlə Təbrizi müha-
sirə eləyəndə hamı şəhər əhli çörək tapmır desə də mən
gəcələr yavan cücəplov yeyib canımı tələf edib məşrutə
aldım. Amma indi bir para bidin, firəngiməab, Allahdan
qorunmayan adamlar öz nəhaq işlərini veritməkdən ötrü



Öncünün qəradına görə Təbr



Rotter



bir alafrang baş qalmadı ki, qırılmamış olsun.

Rotter

deyirlər ki, mərsiyəxan gərək mərsiyə oxusun və politika işinə qarışmasın. Bu laməzhəblər deyirlər ki, Əncümən vəkili olan gərək farsı bilsin və heç olmasa İranın coğrafiyasını və qacarıyyənin tarixini bilsin və genə də deyirlər ki, adam Dəxil və Qümri kitabını oxumaqla siyasəti bilməz və halonki mən heç Dəxil də oxumamışam. Yalnız Qümrədən yeddi kralın siyasətini öyrənmişəm. Pəs, lazımdı hər yerdə başı tüklü, yaxası kravatlı adam görsələr, kravatın açıb, aparıb Hacı Rəcəbəlinin dəllək dükənində başını qırıxdırsın və savabı çoxdur. Belə ki, icrayi-şəriətdən ötrü mən bu gündən bu ülgüc və bülövvü də yanımda qoymuşam ki, düşəndə baş da qırxım. Əlbəttə, nə zərəri var ki, insan hər sənətdə mahir ola, əgər millət həmişə bu cahillikdə qaldı, ölənə kimi millətin vəkiliyəm. Əgər, Allah eləməsin, millət ayıldı, mənə yerimə bir anlayən adam qoydu, onda olmasın mərsiyəxanlıq. Əgər mərsiyəxanlıq da olmadı daha dəlləkliyə heç bir kəsin sözü yoxdur.

Bu cənab bu sözləri irad buyurandan sora dəlləklərin bazarı çox rəvac olduğuna bələdiyyə tərəfindən dəlləklərin maliyyatını tümənə iki qran artırdılar.

Molla Nəsrəddin:

Hərçənd bir para nadincilər and içib rəvayət edirlər ki, Təbrizdə iğtişaş zamanı Mirzə Hüseyn fürsəti qənimət bilib əlinə çoxlu pullar keçirmişdi və hətta bu pulları da vermişdi bir ingilis cavanı saxlayırdı. Amma belə sözlərə biz inana bilmərik və təvəqqe edirik ki, dəxi bundan sora Mirzə Hüseyn barəsində bizə belə-belə böhtanlar yazmasınlar. Doğrudur, Mirzə Hüseynin bir nəfər ingilis cavanında saxlıda bir qədər pulu var, yəni təqribən bir neçə min tüməndir, amma bu pulların hamısı oğurluq və qarət pulu deyil. Xeyr, xeyr, kişi gərək insafnan danışsa, bu pulların çoxunu Mirzə Hüseyn rüşvət babətindən ondan-bundan alıb. Çünki Əncümən tərəfindən möhürlənən kağızların heç birini Mirzə Hüseyn pulsuz möhürləməyib.

Qərəz, insan gərək haqqı itirməsin

TƏŞƏKKÜR

«Şükri-nemət nemətət əfzun konəd, küfri-nemət əz kəfət birun konəd.»

(«Həqiqət», nömrə 29.)

Əhvalat belədir ki, Bakıda doktor Vartapetov cəmi ruhanilərə və o cümlədən mollalara bizim müalicə edir və bunun əvəzində Bakı mollaları Vartapetovdan razılıq edirlər.

Buna sözüümüz yoxdur. Həkimin də əməli gözəldir. Mollaların da rəftarı öz yerində.

Amma bizim fikrimizə bir şey gəlir.

Həkimlər xəstədən pul almayanda həmişə onun kasıblığını nəzərdə tuturlar və belə də gərək olsun. Xəstənin pulu olmasa, həkimə verə bilməz, həkim də pulsuz müalicə eləməyə, xəstə müalicəsiz can verər.

Heyf ki, biz bilirik ki, aya cənab Vartapetov biçiz

kasıblara da pulsuz müalicə edir, ya yox. Söz buradadır ki, bu barədə qəzetlərdə bir söz eşitməmişik. Əgər edirsə biz də öz tərəfimizdən doktor Vartapetovdan nəhayət razıyıq. Yoxsa əgər cənab Vartapetovun nə qapısında bir belə elan var, nə qəzetlərdə bunu camaata xəbər verib və nə kasıblardan buna şahid olan var, o vədə biz gərək yəqin edək ki, ruhanilərə haqsız müalicə etməkdə doktorun qəsdı ruhanilər vasitəsilə elə camaatı özünə razı etməkdir.

Quba meydanında və Qanlıtəpə məhəlləsində də va-dermansız, həkimsiz və müalicəsiz hədsiz naxoşların varlığı ilə, İçəri şəhərdə dam-daş sahibi, məclislərdə yuxarı başda əyləşən və heç bir zəhmət çəkməyib həmişə camaatın çörəyinə şərik olan tox mollalara həqqülmüalicə etmək bir politikadır və Molla Nəsrəddin lüğətində politikanın mənası «biclik»dir.

Bir tərəfdən də doktor Vartapetova yazığım gəlir, çünki mollalar müalicəni müftə görüb, qəsdən o qədər naxoşlayacaqlar ki, daha yazıq həkim vaxt tapmayacaq ki, özgələ də baxıb mənfəətbərdar olsun.

Canı cəhənnəmə, günah özündədir.

Otaylı

TELEQRAF XƏBƏRLƏRİ

Ürgənc – Mədrəsə tələbələri məhərrəmin 25-də qəbristan əhsanında bir tikə plovdan ötrü zabastovka eləyib bir-birlərini çoxlu döydülər; neçəsi kötekədən ölmə halətindədir. Xivə darülfünununda həkimlik kursunu qurtaran həkimlərdən ötrü adam göndərdilər.

Bakı – Məşhur artistka Komissarjevskayanın vəfatını eşidən kimi müsəlmanlar istədilər ağlasınlar, amma birdən yadlarına düşdü ki, bu nainsafın qızı nainsaf üzünə çıxıq gəzərmiş. Bunu bilən kimi dəxi müsəlmanlar ağladılar.

Ürgənc – Buxara hadisəsini eşidən kimi Baba Çətərin fitnə və fəsad bazarı nəhayət rəvac tapmışdı. Lakin neçə gündür ovqatı zəhrimara dönüb oxları daşa dəydi. Səbəbi bu idi ki, Buxarada kafər ruslar müsəlmanı barışdırdılar. Ağacan Pazaçunun mətləbi ürəyində qaldı.

ŞEYX MƏHƏMMƏD

(Lənətullah əla qövməzzalimin)

Necə, «Saadi» bir yerdə deyibdir ki, yesli odin tsar, yəni padşah bir bağdan bir yabloka zəman alıb yesə, yəni bir alma, toqda, o vədə onun usluqaları bağın deryvaylarını sovsem kökündən rabatay eləyib çıxardılar.

Bu bir «primer»dir ki, təmsil üçün məsəl gətirdik ki, məsələn Təbriz şəhərində, necə ki, uşaqlıqda bizimiz

çıxardıq bir daşın üstə və daşa deyərdik ki, «Ay daş yeri», o vədə o biri yoldaşımız daşın üstə çıxan uşağa deyərdi:

Eşşəkqulaq, qabanbaş, heç görmüsən yeriyə daş?

Yəni bu sözləri Təbriz dilinə tərcümə edəndə mənası bu olur ki:

Yastıqulaq qırıqbaş, heç görmüsən ki, Mirzə Hüseyn kimi vaiz Əncümən üzvü ola? Yəni görmüsən ki, Seyid Mühəqqiq kimi baqqal Əncümən rəisi ola?

Bəli, keçək mətləbə.

Polojim ki, sən vaizsən, iki osyolun arpasını razdelit eləməyi bilməyə-bilməyə sən məhkəmədə sübuta yetirdin ki, Seyid Hüseyn gerek qətlə yetişə, potomu çto arvadların azadlığı yolunda məqalə yazıb.

Söz yox ki, əgər zibağı-rəiyyət məlik iskuşayət sibi o vədə Hakimabad məhəlləsində də Şeyx Məhəmməd kimi, ayıb olmasın (İbrahim bəy demiş), axundlar da deyəcəklər ki, gerek bəhayi tayfasının uşaqlarını öldürmək, necə ki, bir qədər vaxt bundan müqəddəm hamı Şeyx Məhəmməd bir bəhayinin övrətini erindən zornan alandan sonra hələ hökm də eləyib ki, övrətin təzə doğduğu uşağı boğsunlar.

Eşşəkqulaq, qabanbaş, heç görmüsən ki, günahsız uşağı öldürələr? Heç İspaniyada katolik «axundları»nın inkvizisiyası zamanında belə vəhşiliklərə qol qoyardılar?

Şeyx Məhəmməd Təbrizi, pəh, pəh, pəh! Seyid Məhəmməd Şirvani, pəh, pəh, pəh! Adınız sizə qənim olsun, başınıza kül. Sizi görüm şirvanlı Hacı Əbdürrəhim əfəndi, Hacı Molla Abdullazadənin xeyir-duasından məhrum olasınız. Bari pərvərdigara, sən bunların heç birinə axirətdə huri və qılmanların dirnağını da vermə.

Ax, proklyatıy çeloveklər!

«Dəli»

AŞQABADDA AŞURA GÜNÜ

Hamamçı Əzim dayı ülgücünü itiləyib aşura günü arvadların qucağındakı uşaqların başını çərtdi.

Bu il aşura günü qarabağlılar dəstələr tutmaqda xarici millətlər içində nəhayət şöhrətləndilər.

Qubalılar şalvarlarını da çıxarıb ağtuman, ağköynək olub küçədə tullana-tullana baş vurdular. Allah əcə versin.

Şirvanlılar şəbih çıxarıb, fəqəranı soyub, Hacı Molla Əbdüləli kimi rövzəpəzə min beş yüz manat verdilər. Qurdlar da türkmənlərdən, ya əfğanlardan oğurladıqları qoyunları Qasım otağının altında qurban kəsdilər. Allah qəbul eləsin.

İranlılar: Bunlara da hüriyyət verilib, hər nə eləsələr azadlıqlar. At bəzəyib, üstünə bir neçə göyərçin tutub bağladılar; tütək çalıb dərbək vurdular; Qara Səmədin oğlunun atını ziyarət elədilər; başlarını çapdılar. Hər bir əbə bürünüb dilsuz oxuyurdu. Bəzisi ərəb oldu, xalqın başına saman səpdi. Molla Xoruzulla müridlərini başına yığıb ayaqyalın zəncir vururdu, özü də Kürdşahnaz üstündə «Ərrəhman» oxuyurdu.

Məməqanlılar: Cibkəsənləri imam Zeynalabdin şəbihi edib dəvəyə mindirmişdilər.

Xivəlilər: Sünnü, şiə barışmağa görə əllərinə qara şam alıb, dəstə ilə məscidlərə gəlib başladılar oxumağa: – Gəlmişik ey dostlar, şam-qərribanə biz.

Farslar: Bunlar da onlar kimi. İbrahim bəy nə gözəl deyib: Moşt nəmunəyi-xəlvar əst*. Gimnazistlərimiz zəncir vuranda dəxi farslara nə deyək?!

Əgər həqiqəti-islam dərcəhan in əst
Həzar xəndeyi-küfürəst bərmüsəlmani.

İmza: Qırxaşaq

ÖLÜLƏR

Keçən gün cümə olduğuna görə ölümlərin ruhları azad idi, Təbrizin tamam qəbristanlarının ölümləri şurış edib məqbərə məscidinə dolmuşdular. Bunların şikayəti budur ki, guya intixabda bunların hüququ batıbdır, ondan ötrü ki, Əncüməndə mərsiyəxanların, mübaşirlərin, pişnamazların, sinəzən dəyənlərin vəkili var, amma ölümlər tərəfindən heç bir nəfər də vəkil yoxdu. Əvvəl ölümləri sakit eləməkdən ötrü Əncümən tərəfindən elan olundu ki, camaat yığılsın hamı Məqbərə məscidində və ölümlər tərəfindən Seyid İbrahim mücaviri və Molla Qasım cənablarını əksəriyyəti-təməmilən Əncümənə qəbul elədilər ki, rəqəib halvasının yağlı və şirin olmağı xüsusunda müzakirə olanda bu məzlumların hüququnu hifz eləsin. Elə ki, şənbə gecəsi olub ölümlərin azadlığı vaxtı qurtardı, on yeddi nəfər ağsaqqal üç poçtada balon ilə göy tərəfinə heyət göndərilib və gələn cümədən ölümlərin ruhlarının buraxılmasını xahiş ediblər. Bu heyət qayıdandan sonra cavab nə olsa, yenə də xəbər verəcəyəm.

Tambrançı

Müdir və baş mühərrir: Cəlil Məmmədquluzadə

* Bir ovuc xalvarın nümunəsidir. (Red. - T.K.)



Зангезурский бекъ изъ своей деревни
«Лиджъ» обратно къ себе домой.

Zəngəzur mahalında bir bəy gedib özünəməxsus olan Lic kəndinə və orada bir neçə gün qa-
landan sora qayıdıb öz kəndinə gəlir.
(Balam, bu tufəngi də sən götür, qatırın yükü ağırdır.)